

പതിനാലാം കേരള നിയമസഭ

ബിൽ നമ്പർ 185

2019-ലെ കേരള ധനകാര്യ ബിൽ

©
കേരള നിയമസഭാ സെക്രട്ടറിയറ്റ്
2019

കേരള നിയമസഭാ പ്രിന്റിംഗ് പ്രസ്സ്.

Published on 22-06-19

പതിനാലാം കേരള നിയമസഭ

ബിൽ നമ്പർ 185

2019-ലെ കേരള ധനകാര്യ ബിൽ

2019-ലെ കേരള ധനകാര്യ ബിൽ

2019-2020 സാമ്പത്തിക വർഷത്തേയ്ക്കുള്ള കേരള സർക്കാരിന്റെ ചില ധനകാര്യ നിർദ്ദേശങ്ങൾക്ക് പ്രാബല്യം നൽകുന്നതിനുള്ള

ഒരു

ബിൽ

പീഠിക.—2019-2020 സാമ്പത്തിക വർഷത്തേയ്ക്കുള്ള കേരള സർക്കാരിന്റെ ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപതാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2019-ലെ കേരള ധനകാര്യ ആക്ട് എന്ന് പേര് പറയാം.

(2) ഇത് 2019 ഏപ്രിൽ 1-ാം തീയതി പ്രാബല്യത്തിൽ വരുന്നതാണ്.

2. 1957-ലെ 11-ാം ആക്റ്റിന്റെ ഭേദഗതി.— 1957-ലെ കേരള നികതികളിന്മേലുള്ള സർചാർജ്ജ് ആക്റ്റിൽ (1957-ലെ 11), 3 എ വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“3 എ. ചില സംഗതികളിൽ കടിശ്ശിക കുറവ് ചെയ്യൽ.—(1) ഈ ആക്റ്റിലോ അല്ലെങ്കിൽ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലോ ഏതെങ്കിലും കോടതിയുടെയോ ട്രൈബ്യൂണലിന്റെയോ അപ്പേലറ്റ് അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, 2017 ജൂൺ 30-ാം തീയതി ഉൾപ്പെടെയും അതുവരെയുള്ള കാലയളവുമായി ബന്ധപ്പെട്ട്, ഈ ആക്ട് പ്രകാരം കിട്ടേണ്ടതായ സർചാർജ്ജോ

മറ്റേതെങ്കിലും തുകയോ കടിശ്ശിക വരുത്തിയിട്ടുള്ള ഏതെങ്കിലും നികുതിദായകന്, കടിശ്ശികയായ മുഖ്യനികുതിത്തുക അടയ്ക്കുന്നതിന്മേൽ, പിഴത്തുകയ്ക്കും നികുതിത്തുകയിന്മേലും പിഴത്തുകയിന്മേലുമുള്ള പലിശയ്ക്കും മുഴുവൻ കുറവ് ചെയ്യലും പ്രയോജനപ്പെടുത്തിക്കൊണ്ട്, കടിശ്ശിക തീർപ്പാക്കുന്നതിന് ഓപ്റ്റ് ചെയ്യാവുന്നതാണ്.

(2) 1968-ലെ കേരള നികുതിവസൂലാക്കൽ ആക്റ്റിൽ (1968-ലെ 15) എന്തുതന്നെ അടങ്ങിയിരുന്നാലും, (1)-ാം ഉപവകുപ്പ് പ്രകാരമുള്ള കടിശ്ശിക കുറവുചെയ്തൽ, നികുതി വസൂലാക്കൽ നടപടികൾ ആരംഭിച്ചിട്ടുള്ള സംഗതികളിൽ ബാധകമായിരിക്കുന്നതും, നികുതി നിർണ്ണയ അധികാരികൾക്ക്, അങ്ങനെയുള്ള തുകകൾ (1)-ാം ഉപവകുപ്പ് പ്രകാരമുള്ള തീർപ്പാക്കൽ പ്രകാരം ഈടാക്കാൻ അധികാരമുണ്ടായിരിക്കുന്നതും, (1)-ാം ഉപവകുപ്പുപ്രകാരം തുക തീർപ്പാക്കുന്നിടത്ത്, നികുതി നിർണ്ണയ അധികാരികൾ അങ്ങനെയുള്ള നികുതിദായകർക്ക് എതിരെയുള്ള നികുതി വസൂലാക്കൽ നടപടികൾ പിൻവലിക്കേണ്ടതും, അപ്പോൾ അത് റവന്യൂ അധികാരികൾക്ക് ബാധകമായിരിക്കുന്നതും, അങ്ങനെയുള്ള നികുതിദായകർ ഏതെങ്കിലും കളക്ഷൻ ചാർജ്ജുകൾ നൽകാൻ ബാധ്യസ്ഥരായിരിക്കുന്നതുമല്ല.

(3) ഈ വകുപ്പ് പ്രകാരം കടിശ്ശിക തീർപ്പാക്കാൻ ഓപ്റ്റ് ചെയ്യുന്നതിനായി, നികുതിദായകൻ ഏതെങ്കിലും അപ്പലേറ്റ് അല്ലെങ്കിൽ റിവീഷണൽ അതോറിറ്റി മുന്പാകെയോ, ട്രൈബ്യൂണൽ അല്ലെങ്കിൽ കോടതി മുന്പാകെയോ നിലവിലിരിക്കുന്ന എല്ലാ കേസുകളും പിൻവലിക്കേണ്ടതാണ്.

(4) ഒരു വർഷവുമായി ബന്ധപ്പെട്ട നികുതിയും പിഴത്തുകയും ഉൾപ്പെടെയുള്ള എല്ലാ കടിശ്ശികകളും ഈ വകുപ്പ് പ്രകാരം ഒരമിച്ച് അടച്ച് തീർക്കേണ്ടതാണ്.

(5) (1)-ാം ഉപവകുപ്പ് പ്രകാരം കടിശ്ശിക അടയ്ക്കുവാൻ ഓപ്റ്റ് ചെയ്യുന്നതിനായി ഉദ്ദേശിക്കുന്ന ഒരു നികുതിദായകൻ, 2019 സെപ്റ്റംബർ 30-ാം തീയതിയിലോ അതിനു മുൻപോ നികുതി നിർണ്ണയ അധികാരിക്ക് ഒരു ഓപ്ഷൻ നൽകേണ്ടതാണ്:

എന്നാൽ, 2019 സെപ്റ്റംബർ 30-ാം തീയതിയ്ക്കു ശേഷമുള്ള ഡിമാന്റുകളെ സംബന്ധിച്ച്, ഉത്തരവ് കൈപ്പറ്റിയ തീയതി മുതൽ 30 ദിവസങ്ങൾക്കകം ഓപ്ഷൻ നൽകാവുന്നതും, അങ്ങനെയുള്ള സംഗതികളിൽ ഈ വകുപ്പ് പ്രകാരം കിട്ടാനുള്ള നികുതിയും മറ്റ് തുകകളും 2020 മാർച്ച് 31-ാം തീയതിയിലോ അതിനു മുൻപായോ അടച്ചുതീർക്കേണ്ടതുമാണ്.

(6) ഈ വകുപ്പ് പ്രകാരം കടിശ്ശിക തീർപ്പാക്കുന്നതിന്റെ ആവശ്യത്തിലേയ്ക്കായി, ഓപ്ഷൻ സമർപ്പിച്ച തീയതിവരെയുള്ള കടിശ്ശിക കണക്കാക്കേണ്ടതാണ്.

(7) (5)-ാം ഉപവകുപ്പ് പ്രകാരമുള്ള ഒരു ഓപ്ഷൻ ലഭിക്കുന്നതിന്മേൽ, നികുതി നിർണ്ണയ അധികാരി, (1)-ാം ഉപവകുപ്പ് പ്രകാരം വ്യാപാരിയിൽ നിന്നും കിട്ടേണ്ട നികുതിയും മറ്റു തുകകളും കണക്കാക്കേണ്ടതും, വ്യാപാരിയെ അത് അറിയിക്കേണ്ടതും, അതിനു ശേഷം വ്യാപാരി, 2020 മാർച്ച് 31-നോ അതിനു മുൻപായോ പരമാവധി ആറു തവണകളായി തുക അടയ്ക്കേണ്ടതുമാണ്.

(8) ഈ ആക്റ്റിൽ എന്തു തന്നെ അടങ്ങിയിരുന്നാലും, (1)-ാം ഉപവകുപ്പ് പ്രകാരം കടിശ്ശിക തീർപ്പാക്കുവാൻ ഓപ്റ്റ് ചെയ്യുന്ന ഒരു നികുതിദായകൻ, ഡിമാന്റ് നോട്ടീസ് ലഭിച്ചതിനു ശേഷം, കടിശ്ശികയുമായി ബന്ധപ്പെട്ട ഏതെങ്കിലും തുക അടയ്ക്കുകയോ അല്ലെങ്കിൽ നിക്ഷേപിക്കുകയോ ചെയ്തിട്ടുണ്ടെങ്കിൽ അങ്ങനെയുള്ള തുക, ഈ ഓപ്ഷൻ കീഴിൽ, നികുതിയിലേയ്ക്ക് വരവ് വയ്ക്കേണ്ടതും, നികുതിദായകൻ ഇത് സംബന്ധിച്ച് തുക നൽകിയതിനുള്ള തെളിവ് നൽകേണ്ടതുമാണ്:

എന്നാൽ, പിഴത്തുകയിലേയ്ക്കോ അതിന്റെ പലിശയിലേയ്ക്കോ നൽകിയിട്ടുള്ള ഏതെങ്കിലും തുക നികുതിയിലേയ്ക്ക് വരവ് വയ്ക്കുന്നതല്ല.

(9) ഈ പദ്ധതി പ്രകാരം തീർപ്പാക്കിയ തുക, യാതൊരു സാഹചര്യത്തിലും പിന്നീട് മടക്കി നൽകുകയോ അല്ലെങ്കിൽ തട്ടിക്കീഴിക്കുകയോ ചെയ്യുന്നതല്ല."

3. 1958-ലെ 35-ാം ആക്റ്റിന്റെ ഭേദഗതി.—1958-ലെ കേരള പണം കടം കൊടുപ്പുകാർ ആക്റ്റിൽ (1958-ലെ 35),—

(1) 4-ാം വകുപ്പിൽ, (2 ബി) ഉപവകുപ്പിന് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 സി) യാതൊരു ലൈസൻസുകാരനും, ഇരുപതിനായിരം രൂപയോ അതിനു മുകളിലോ വരുന്ന വായ്പ തുക, ചെക്ക് വിഴിയല്ലാതെ നൽകുവാൻ പാടുള്ളതല്ല.”

(2) 7-ാം വകുപ്പിൽ, (1)-ാം ഉപവകുപ്പിനു പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) യാതൊരു പണം കടം കൊടുപ്പുകാരനും, ഏതൊരു വായ്പയ്ക്കും പ്രതിവർഷം പതിനെട്ട് ശതമാനത്തിൽ അധികരിക്കുന്ന നിരക്കിൽ സാധാരണ പലിശ ഈടാക്കുവാൻ പാടുള്ളതല്ല.”

4. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിലെ (1959-ലെ 17),—

(1) 2-ാം വകുപ്പിൽ,—

(എ) (എഫ്) ഖണ്ഡത്തിനു ശേഷം, താഴെപ്പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം:— “ഒപ്പിട്ട്” “ഒപ്പ്” എന്നീ പദങ്ങളിൽ 2000-ലെ വിവര സാങ്കേതികവിദ്യ ആക്റ്റിലെ (2000-ലെ 21-ാം കേന്ദ്ര ആക്ട്) 11-ാം വകുപ്പിൽ വിശേഷിപ്പിച്ച പ്രകാരമുള്ള ഇലക്ട്രോണിക് റെക്കോർഡും ഉൾപ്പെടുന്നതാണ്.”;

(ബി) (ജെ) ഖണ്ഡത്തിനു ശേഷം, താഴെ പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം:— “പ്രമാണം” എന്ന പദത്തിൽ 2000-ലെ വിവര സാങ്കേതിക വിദ്യ ആക്റ്റിലെ (2000-ലെ 21-ാം കേന്ദ്ര ആക്ട്) 2-ാം വകുപ്പ് (1)-ാം ഉപവകുപ്പിലെ (റ്റി) ഖണ്ഡത്തിൽ നിർവ്വചിച്ച പ്രകാരമുള്ള ഏതൊരു ഇലക്ട്രോണിക് റിക്കോർഡും ഉൾപ്പെടുന്നതാകുന്നു.”

(2) 12ആ വകുപ്പിൽ, (2)-ാം ഉപവകുപ്പ് വിട്ടുകളയേണ്ടതാണ്.

(3) 33-ാം വകുപ്പിനു ശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“33 എ. ചില സംഗതികളിൽ കറവായി നൽകിയ മുദ്ര വില ഇറുടാക്കൽ.—

(1) മതിയായ മുദ്ര പതിപ്പിക്കാത്ത ഏതെങ്കിലും കരണം, 1908-ലെ രജിസ്ട്രേഷൻ ആക്ട് (1908-ലെ 16-ാം കേന്ദ്ര ആക്ട്) പ്രകാരം തെറ്റായോ അല്ലെങ്കിൽ മറ്റുവിധത്തിലോ രജിസ്റ്റർ ചെയ്തിട്ടുണ്ടെങ്കിൽ, ഏതെങ്കിലും രജിസ്റ്ററിംഗ് ഉദ്യോഗസ്ഥന്, കക്ഷിയിൽ നിന്നും കരണത്തിന്റെ അസ്സൽ ആവശ്യപ്പെടാവുന്നതും, പ്രസ്തുത കക്ഷിക്ക് പറയുവാനുള്ളത് പറയുവാൻ ഒരു അവസരം നൽകിയതിനു ശേഷവും, കാരണങ്ങൾ എഴുതി രേഖപ്പെടുത്തിയതിനു ശേഷവും, അതിന്റെ ഒരു പകർപ്പ് കക്ഷിക്ക് നൽകിക്കൊണ്ടും, അത് ബന്ധവസ്തുവിൽ വെയ്ക്കാവുന്നതാണ്. കക്ഷി അപ്രകാരമുള്ള കരണത്തിന്റെ അസ്സൽ ഹാജരാക്കാൻ വീഴ് വരുത്തുന്ന പക്ഷം, രജിസ്ട്രേഷൻ രേഖകളിൽ നിന്നും എടുത്ത അപ്രകാരമുള്ള കരണത്തിന്റെ ശരിപ്പകർപ്പ് ഈ വകുപ്പിന്റെ എല്ലാ ആവശ്യങ്ങൾക്കായും, അപ്രകാരമുള്ള കരണത്തിന്റെ അസ്സൽ ആയി കരുതപ്പെടുന്നതാണ്.

(2) അപ്രകാരം ഒരു കരണം ബന്ധവസ്തുവിൽ വയ്ക്കുമ്പോൾ, രജിസ്റ്ററിംഗ് ഉദ്യോഗസ്ഥൻ, അതതു സംഗതിപോലെ, കരണത്തിന്റെ അസ്സലോ അല്ലെങ്കിൽ അതിന്റെ ശരിപ്പകർപ്പോ, റിക്കാർഡുകളും രേഖാമൂലമുള്ള കാരണങ്ങളും അതിന്മേൽ നൽകേണ്ടതായ കറവായ മുദ്രവിലയുടെ തുകയും സഹിതം, കളക്ടർക്ക് അയച്ചു കൊടുക്കേണ്ടതാണ്.

(4) 39-ാം വകുപ്പിൽ,—

(എ) (1)-ാം ഉപവകുപ്പിൽ, “ബന്ധവസ്തുവിൽ വെച്ചിരിക്കുമ്പോഴോ” എന്ന വാക്കുകൾക്ക് ശേഷം “33 എ വകുപ്പ് (2)-ാം ഉപവകുപ്പ് പ്രകാരം അല്ലെങ്കിൽ” എന്ന ചിഹ്നവും അക്കങ്ങളും അക്ഷരവും ബ്രാക്കറ്റുകളും വാക്കുകളും ചേർക്കേണ്ടതാണ്.

(ബി) (3)-ാം ഉപവകുപ്പിൽ, “38” എന്ന അക്കങ്ങൾക്ക് പകരം “37” എന്ന അക്കങ്ങൾ ചേർക്കേണ്ടതാണ്.

(5) 45 സി വകുപ്പിനു ശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“45 ഡി. തിരുത്തൽ ആധാരത്തിന് ചുമത്താവുന്ന മുദ്രവില.—45 എ വകുപ്പ്

(1)-ാം ഉപവകുപ്പിന്റെ പരിധിയിൽ വരുന്നതും, മുൻപുള്ള ഏതെങ്കിലും ആധാരത്തിൽ വിവരിച്ചിട്ടുള്ളതുമായ വസ്തുവിന്റെ വിവരണത്തിൽ, ഏതെങ്കിലും അവകാശമോ ബാധ്യതയോ സൃഷ്ടിക്കുകയോ കൈമാറ്റം ചെയ്യുകയോ പരിമിതപ്പെടുത്തുകയോ വിപുലീകരിക്കുകയോ ചെയ്യാതെ, ഏതെങ്കിലും തെറ്റ് തിരുത്തുവാൻ ഉദ്ദേശിച്ചിട്ടുള്ള ഒരു ആധാരത്തിൽ, അപ്രകാരമുള്ള തെറ്റുതിരുത്തൽ കൈമാറ്റം ചെയ്യപ്പെട്ട വസ്തുവിന്റെ ന്യായവിലയിൽ വർദ്ധനവ് വരുത്തുന്നതിന് ഇടയാക്കുകയാണെങ്കിൽ, അപ്രകാരമുള്ള തെറ്റുതിരുത്തൽ ആധാരത്തിന്മേൽ ചുമത്തേണ്ട മുദ്രവില അതിന്റെ യഥാർത്ഥ സ്വഭാവത്തിലുള്ള കൈമാറ്റത്തിന് പട്ടികപ്രകാരം ചുമത്തേണ്ട മുദ്രവിലയിൽ നിന്നും അപ്രകാരമുള്ള മൂന്നാധാരത്തെ സംബന്ധിച്ച് ഏതെങ്കിലും മുദ്രവില മുൻപ് അടച്ചിട്ടുണ്ടെങ്കിൽ ആയത് കുറവുചെയ്തുകൊണ്ടുള്ള മുദ്രവില ആയിരിക്കുന്നതാണ്.”

(6) പട്ടികയിൽ,—

(എ) ക്രമനമ്പർ 5-ൽ,—

(i) (സി) ഖണ്ഡത്തിൽ, (3)-ാം കോളത്തിലെ ഉൾക്കെട്ടികൾക്ക് പകരം, താഴെ പറയുന്ന ഉൾക്കെട്ടികൾ ചേർക്കേണ്ടതാണ്, അതായത്:—

“പരമാവധി 1000 രൂപയ്ക്ക് വിധേയമായി, നിർദ്ദിഷ്ട നിർമ്മാണത്തിനോ വികസനത്തിനോ കണക്കാക്കിയിട്ടുള്ള ചെലവിന്റെ മൂല്യം അല്ലെങ്കിൽ അപ്രകാരമുള്ള ഉടമ്പടിയിലെ പ്രതിഫലം അല്ലെങ്കിൽ ഭൂമിയുടെ ന്യായവില ഇവയിൽ ഏതാണോ കൂടുതൽ, അതിന്റെ ഒരു ശതമാനം.”

(ii) (എഫ്) ഖണ്ഡത്തിനു ശേഷം, താഴെപ്പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം.—അനുബന്ധ ഉടമ്പടികൾക്കുള്ള മുദ്രവില, പൂർത്തീകരിക്കേണ്ട ജോലിക്കോ നൽകേണ്ട സേവനങ്ങൾക്കോ അപ്രകാരമുള്ള ഉടമ്പടികളിൽ സമ്മതിച്ചിട്ടുള്ള തുകയിന്മേൽ മാത്രം ആയിരിക്കുന്നതാണ്.”;

(ബി) ക്രമനമ്പർ 6-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കെറിപ്പുകൾക്കും പകരം, യഥാക്രമം താഴെ പറയുന്ന ക്രമനമ്പരും ഉൾക്കെറിപ്പുകളും ചേർക്കേണ്ടതാണ്, അതായത്:—

“6.അവകാശാധാരങ്ങൾ ഡെപ്പോസിറ്റ് ചെയ്യുന്നതുമായോ ഈടു വയ്ക്കുന്നതുമായോ ബന്ധപ്പെട്ടുള്ള ഉടമ്പടി അതായത്, താഴെപറയുന്ന ഏതെങ്കിലും ഉടമ്പടികൾക്ക്, തെളിവായുള്ള ഏതെങ്കിലും കരണം,—

(1) ഏതെങ്കിലും വസ്തുവിന്, അവകാശം ഉണ്ടാക്കുന്നതോ അവകാശം തെളിയിക്കുന്നതോ ആയ അവകാശാധാരങ്ങളോ കരണങ്ങളോ (വിക്രയം ചെയ്യുന്ന ഒരു ഉറപ്പു പത്രമല്ലാത്ത) ഡെപ്പോസിറ്റ് ചെയ്യുന്നതിന്, അപ്രകാരമുള്ള ഡെപ്പോസിറ്റ്, വായ്പയായി കൊടുത്തതോ കൊടുക്കാൻ പോകുന്നതോ ആയ പണം അല്ലെങ്കിൽ ഇപ്പോഴുള്ളതോ ഇന്നിമേലുണ്ടാകാവുന്നതോ ആയ ഒരു കടം തിരിച്ചടക്കുന്നതിന് ഉറപ്പായി വച്ചിരിക്കുന്നിടത്,—

ഏറ്റവും കുറഞ്ഞത് ഇരുനൂറ് രൂപയ്ക്കും പരമാവധി പതിനായിരം രൂപയ്ക്കും വിധേയമായി, അങ്ങനെയുള്ള ആധാരം മുഖേന ലഭിച്ച തുകയുടെ 0.1 ശതമാനം.

(2) ജംഗമവസ്തു ഈടുവയ്ക്കുന്നതിനോ പണയം വയ്ക്കുന്നതിനോ, അങ്ങനെയുള്ള ഈടോ, പണയമോ, വായ്പയായി കൊടുത്തതോ കൊടുക്കാൻ പോകുന്നതോ ആയ

ഏറ്റവും കുറഞ്ഞത് ഇരുനൂറ് രൂപയ്ക്കും പരമാവധി പതിനായിരം രൂപയ്ക്കും വിധേയമായി, അങ്ങനെയുള്ള ആധാരം വഴി ലഭിച്ച തുകയുടെ 0.1 ശതമാനം.

പണം അല്ലെങ്കിൽ ഇപ്പോഴുള്ളതോ ഇനിമേലുണ്ടാകാവുന്നതോ ആയ ഒരു കടം തിരികെക്കൊടുക്കുന്നതിനുറപ്പായി വച്ചിരിക്കുന്ന സംഗതിയിൽ

- (3) (1)-ാം ഖണ്ഡപ്രകാരമോ (2)-ാം ഖണ്ഡപ്രകാരമോ വ്യക്തമാക്കിയിട്ടുള്ള ഏതെങ്കിലും കരണത്തിന്റെ ഒഴിമുറിയോ ഡിസ്ചാർജ്ജോ റദ്ദാക്കലോ പരമാവധി ആയിരം രൂപയ്ക്ക് വിധേയമായി, കരണത്തിൽ പറഞ്ഞിരിക്കുന്ന തുകയുടെ 0.1 ശതമാനം.

വിശദീകരണം.—ഈ ക്രമനമ്പരിലെ (1)-ാം ഖണ്ഡത്തിന്റെ ആവശ്യത്തിലേയ്ക്കായി, ഏതെങ്കിലും കോടതിയുടെ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ അല്ലെങ്കിൽ ഏതെങ്കിലും അധികാരസ്ഥാനത്തിന്റെ ഉത്തരവിലോ, എന്തു തന്നെ അടങ്ങിയിരുന്നാലും, ഏതെങ്കിലും അവകാശ ആധാരങ്ങൾ ഡെപോസിറ്റ് ചെയ്യുന്നതുമായി ബന്ധപ്പെട്ട ഏതെങ്കിലും കത്തിലോ കുറിപ്പിലോ മെമ്മോറാണ്ടത്തിലോ രേഖയിലോ, അപ്രകാരമുള്ള അവകാശ ആധാരങ്ങൾ ഡെപോസിറ്റ് ചെയ്യുന്നതിന് മുൻപോ, ഡെപോസിറ്റ് ചെയ്യുന്ന സമയത്തോ അതിനു ശേഷമോ എഴുതിയതോ പുറപ്പെടുവിച്ചതോ ആയാലും, അത് ആദ്യ വായ്പയ്ക്കോ ഏതെങ്കിലും അധിക വായ്പയ്ക്കോ പിന്നീട് എടുത്തിട്ടുള്ള വായ്പകൾക്കോ ഉറപ്പായി നൽകിയതായിരുന്നാലും, അപ്രകാരമുള്ള കത്ത്, കുറിപ്പ്, മെമ്മോറാണ്ടം അല്ലെങ്കിൽ എഴുത്ത്, അപ്രകാരമുള്ള അവകാശാധാരങ്ങൾ, ഡെപോസിറ്റ് ചെയ്യുന്നതുമായി ബന്ധപ്പെട്ട് ഏതെങ്കിലും പ്രത്യേകമായ ഉടമ്പടിയുടെയോ ഉടമ്പടി സംബന്ധിച്ച മെമ്മോറാണ്ടത്തിന്റെയോ അഭാവത്തിൽ, അവകാശാധാരങ്ങൾ ഡെപോസിറ്റ് ചെയ്യുന്നതുമായി ബന്ധപ്പെട്ട ഉടമ്പടി എന്ന് തെളിയിക്കുന്ന ഒരു കരണമായി കരുതപ്പെടുന്നതാണ്.”.

(സി) ക്രമനമ്പർ 10-ൽ, (സി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പുകൾക്കുപകരം, താഴെ പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“ഏറ്റവും കുറഞ്ഞത് 5000 രൂപയ്ക്കും പരമാവധി 25 ലക്ഷം രൂപയ്ക്കും വിധേയമായി, അംഗീകൃത മൂലധനത്തിന്റെ 0.15 ശതമാനം.”;

(ഡി) ക്രമനമ്പർ 35 എ യും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കെറിപ്പുകൾക്കും ശേഷം, യഥാക്രമം താഴെ പറയുന്ന ക്രമനമ്പരും ഉൾക്കെറിപ്പുകളും ചേർക്കേണ്ടതാണ്, അതായത്:—

“35 ബി. ലിമിറ്റഡ് ലയബിലിറ്റി പാർട്ണർഷിപ്പ്.—

(എ) ലിമിറ്റഡ് ലയബിലിറ്റി പാർട്ണർഷിപ്പ് രൂപീകരിക്കുന്ന തുമായോ അല്ലെങ്കിൽ ഒരു ഫേമോ പ്രൈവറ്റ് കമ്പനിയോ ലിസ്റ്റിൽപ്പെടാത്ത പബ്ലിക് ലിമിറ്റഡ് കമ്പനിയോ ലിമിറ്റഡ് ലയബിലിറ്റി പാർട്ണർഷിപ്പ് ആയി രൂപാന്തരപ്പെടുത്തുന്നതുമായോ ബന്ധപ്പെടുള്ള ഉടമ്പടി,—

(എ) മൂലധനം പത്ത് ലക്ഷം രൂപയിൽ കവിയാത്തിടത്ത്

(ബി) മൂലധനം പത്ത് ലക്ഷം രൂപയിൽ കവിയുന്നിടത്ത്

ആയിരം രൂപ

പരമാവധി പത്ത് ലക്ഷം രൂപയ്ക്ക് വിധേയമായി, ആയിരം രൂപയും മൂലധനത്തുക പത്ത് ലക്ഷം രൂപയിൽ അധികരിക്കുന്ന ഓരോ അഞ്ചു ലക്ഷം രൂപയ്ക്കും അല്ലെങ്കിൽ അതിന്റെ ഭാഗത്തിനും അഞ്ചു രൂപ.

(ബി) ലിമിറ്റഡ് ലയബിലിറ്റി പാർട്ണർഷിപ്പിന്റെ പുനഃസംഘടനയുമായോ സംയോജനവുമായോ ബന്ധപ്പെടുള്ള ഉടമ്പടി

പ്രതിഫലത്തിന്റെ അല്ലെങ്കിൽ കേരള സംസ്ഥാനത്തിനകത്ത്, സ്ഥിതി ചെയ്യുന്ന കൈമാറ്റം നടത്തുന്ന ലിമിറ്റഡ് ലയബിലിറ്റി പാർട്ണർഷിപ്പിന്റെ സ്ഥാപന വസ്തുവിന്റെ ന്യായവിലയുടെ, ഏതാണോ കൂടുതൽ, അതിന്റെ 4 ശതമാനം.

(സി) ലിമിറ്റഡ് ലയബിലിറ്റി പാർട്ണർഷിപ്പിന്റെ വൈൻഡിംഗപ്പുമായോ അത് പിരിച്ചുവിടുന്നതുമായോ ബന്ധപ്പെടുള്ള ഉടമ്പടി,—

(എ) ലിമിറ്റഡ് ലയബിലിറ്റി പാർട്ട്ണർഷിപ്പിൽ ഓഹരിയായി വസ്തു നൽകിയിട്ടുള്ള ഒരു പങ്കാളിയല്ലാത്ത ഒരു പങ്കാളി, ഒരു പാർട്ട്ണർഷിപ്പ് പിരിച്ചുവിടുമ്പോൾ അയാളുടെ ഓഹരിയായി എടുക്കുന്ന ഏതെങ്കിലും സ്ഥാവരവസ്തു.

ഏറ്റവും കുറഞ്ഞത് 200 രൂപയ്ക്ക് വിധേയമായി വസ്തുവിന്റെ ന്യായവിലയുടെ 5 ശതമാനം.

(ബി) മറ്റേതെങ്കിലും സംഗതിയിൽ

അഞ്ഞൂറ് രൂപ”;

(ഇ) ക്രമനമ്പർ 37-ൽ,—

(i) (എ) ഖണ്ഡത്തിൽ, “പണയദായകൻ” എന്ന വാക്കിനു മുൻപ് താഴെപറയുന്ന വാക്കുകളും, ബ്രാക്കറ്റുകളും അക്ഷരവും ചേർക്കേണ്ടതാണ്, അതായത്:—

“(ഡി) ഖണ്ഡത്തിൽ വ്യക്തമാക്കിയിട്ടുള്ള ഭൂപണയാധാരം അല്ലാതെ”

(ii) (ബി) ഖണ്ഡത്തിൽ, “മേൽപ്പറഞ്ഞ പ്രകാരം” എന്ന വാക്കിനു ശേഷം താഴെപറയുന്ന വാക്കുകളും ബ്രാക്കറ്റുകളും അക്ഷരവും ചേർക്കേണ്ടതാണ്, അതായത്:—

“(ഡി) ഖണ്ഡത്തിൽ വ്യക്തമാക്കപ്പെട്ട ഭൂപണയാധാരം അല്ലാതെ”

(എഫ്) ക്രമനമ്പർ 48-ൽ, (ബി) ഖണ്ഡം (സി) ഖണ്ഡമായി പുനരക്ഷരം ചെയ്യേണ്ടതും, അപ്രകാരം പുനരക്ഷരം ചെയ്യപ്പെട്ട (സി) ഖണ്ഡത്തിന് മുമ്പായി, താഴെ പറയുന്ന ഖണ്ഡം ചേർക്കേണ്ടതുമാണ്, അതായത്:—

“(ബി) കാർഷിക വായ്പകൾ, വിദ്യാഭ്യാസ വായ്പകൾ, മറ്റു വായ്പകൾ, എന്നിവയുമായി ബന്ധപ്പെട്ട് വാണിജ്യ ബാങ്കുകൾ ഒപ്പിട്ടു പൂർത്തിയാക്കിയിട്ടുള്ള ഒഴിമുറി ആധാരങ്ങൾ

പരമാവധി ആയിരം രൂപയ്ക്ക് വിധേയമായി, കരണത്തിൽ പ്രതിപാദിക്കുന്ന തുകയുടെ 0.1 ശതമാനം.”.

5. 1960-ലെ 10-ാം ആക്റ്റിന്റെ ഭേദഗതി.—1959-ലെ കേരള കോർട്ട് ഫീസും വ്യവഹാരസലയും ആക്റ്റിൽ (1960-ലെ 10), പട്ടിക II-ൽ, 3-ാം അനുച്ഛേദം (iii)-ാം ഇനം (സി) ഉപഇനത്തിലെ, (സി) ഖണ്ഡത്തിനു പകരം, താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(സി) അപ്രകാരമുള്ള ആദായം രണ്ട് ലക്ഷം രൂപയിൽ കവിയുന്നിടത്ത്,—

(i) ഭാരത സർക്കാർ നൽകുന്ന അപ്പീലിന്റെ സംഗതിയിൽ പരമാവധി ഇരുപതിനായിരം രൂപയ്ക്ക് വിധേയമായി, ആവശ്യപ്പെടുന്ന നിവൃത്തിയുടെ 2 ശതമാനം

(ii) മറ്റെല്ലാ സംഗതികളിലും പരമാവധി രണ്ട് ലക്ഷം രൂപയ്ക്ക് വിധേയമായി, ആവശ്യപ്പെടുന്ന നിവൃത്തിയുടെ 5 ശതമാനം.”;

6. 1961-ലെ 20-ാം ആക്റ്റിന്റെ ഭേദഗതി.—1961-ലെ കേരള തദ്ദേശാധികാരസമാന വിനോദ നികുതി ആക്റ്റിൽ (1961-ലെ 20), 3-ാം വകുപ്പിൽ,—

(i) നിലവിലെ ക്ലിപ്തനിബന്ധനയിൽ “എന്നാൽ” എന്ന വാക്കിനുപകരം “എന്നുമാത്രമല്ല” എന്ന വാക്കുകൾ ചേർക്കേണ്ടതാണ്;

(ii) നിലവിലുള്ള ക്ലിപ്തനിബന്ധനയ്ക്കു മുൻപായി താഴെ പറയുന്ന ക്ലിപ്തനിബന്ധന ചേർക്കേണ്ടതാണ്;

“എന്നാൽ സിനിമ പ്രവേശനത്തിനുള്ള സംഗതിയിൽ, വിനോദനികുതി ഒരോ സിനിമ പ്രവേശനത്തിനുള്ള വിലയുടെയും പത്ത് ശതമാനം നിരക്കിൽ ആയിരിക്കുന്നതാണ്.”.

7. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവിലുന്ന നികുതി ആക്റ്റിൽ (1963-ലെ 15),—

(1) 5-ാം വകുപ്പ്, (2)-ാം ഉപവകുപ്പിൽ, (ii)-ാം ഉപഖണ്ഡത്തിനുശേഷം, താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ, 2014-2015 വർഷത്തെ സർക്കാരിന്റെ അബ്കാരി നയത്തെ തുടർന്ന് എക്സൈസ് വകുപ്പിന്റെ ഉത്തരവുകൾ പ്രകാരം, ഒരു വിദേശമദ്യ വ്യാപാരി കൈമാറ്റം ചെയ്യുതോ അല്ലെങ്കിൽ കൈയൊഴിച്ചതോ ആയ വിദേശമദ്യത്തിന്റെ വിറ്റു വരവിന്മേൽ, യാതൊരു വിറ്റു വരവ് നികുതിയും ചുമത്തുവാൻ പാടുള്ളതല്ല”;

(2) 7-ാം വകുപ്പിൽ, താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ, 1077-ലെ അബ്കാരി ആക്ട് (1077-ലെ 1) പ്രകാരം നൽകപ്പെട്ട എഫ് എൽ 3 ലൈസൻസുകൾ റദ്ദാക്കപ്പെടുകയും, 2014-2015 വർഷത്തേക്കുള്ള സർക്കാരിന്റെ അബ്കാരിനയത്തിനനുസൃതമായി എഫ്എൽ - 11 ലൈസൻസായി പരിവർത്തനപ്പെടുത്തുകയും ചെയ്തിട്ടുള്ള മദ്യശാലയോടുകൂടിയ ഹോട്ടലിന്റെ സംഗതിയിൽ, അപ്രകാരമുള്ള എഫ് എൽ-11 ലൈസൻസികൾ, അപ്രകാരമുള്ള ലൈസൻസിന് കീഴിൽ ഒരു പൂർണ്ണ സാമ്പത്തിക വർഷത്തേക്ക് വ്യാപാരം നടത്തിയിട്ടുണ്ടെങ്കിൽ, (ii)-ാം ഖണ്ഡം (ബി) ഉപഖണ്ഡ പ്രകാരമുള്ള തിട്ടപ്പെടുത്തൽ ബാധകമായിരിക്കുന്നതല്ല”;

(3) 23 ബി വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“23 ബി. ചില സംഗതികളിൽ കടിശ്ശിക കുറവ് ചെയ്യൽ—(1) ഈ ആക്ടിലോ അല്ലെങ്കിൽ അതിൻ കീഴിൽ ഉണ്ടാക്കിയ ചട്ടങ്ങളിലോ അല്ലെങ്കിൽ ഏതെങ്കിലും കോടതിയുടെയോ ട്രൈബ്യൂണലിന്റെയോ അപ്പേലേറ്റ് അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ അല്ലെങ്കിൽ ഉത്തരവിലോ എന്തുതന്നെ അടങ്ങിയിരുന്നാലും, ഈ ആക്ട് പ്രകാരമോ അല്ലെങ്കിൽ 1956-ലെ കേന്ദ്ര വില്ലന നികുതി ആക്ട് (1956-ലെ 74-ാം കേന്ദ്ര ആക്ട്) പ്രകാരമോ, നൽകേണ്ട നികുതിയോ മറ്റ് ഏതെങ്കിലും തുകയോ കടിശ്ശിക വരുത്തിയിട്ടുള്ള ഏതെങ്കിലും ഒരു നികുതിദായകന്,—

(i) 2005 മാർച്ച് 31 വരെയും അത് ഉൾപ്പെടെയുമുള്ള കാലയളവുമായി ബന്ധപ്പെട്ടുള്ള ഡിമാന്റുകളുടെ സംഗതിയിൽ, കടിശ്ശികയായിട്ടുള്ള മുഖ്യനികുതി തുക നൽകിക്കൊണ്ട്, പിഴത്തുകയ്ക്കും, നികുതി തുകയിന്മേലും പിഴത്തുകയിന്മേലുമുള്ള പലിശയ്ക്കും, മുഴുവൻ കുറവു ചെയ്യലും പ്രയോജനപ്പെടുത്തിക്കൊണ്ട്, കടിശ്ശിക തീർപ്പാക്കുവാൻ ഓപ്റ്റ് ചെയ്യാവുന്നതാണ്; കൂടാതെ

(ii) 2005 ഏപ്രിൽ 1 മുതൽ 2018 മാർച്ച് 31 വരെയുള്ള കാലയളവുമായി ബന്ധപ്പെട്ടുള്ള ഡിമാന്റുകളുടെ സംഗതിയിൽ, കടിശ്ശികയായിട്ടുള്ള മുഖ്യനികുതിതുകയും പലിശയും നൽകിക്കൊണ്ട്, അതിന്മേലുള്ള പിഴത്തുകയ്ക്ക് മുഴുവൻ കുറവു ചെയ്യലും പ്രയോജനപ്പെടുത്തി കടിശ്ശിക തീർപ്പാക്കുന്നതിനുവേണ്ടി ഓപ്റ്റ് ചെയ്യാവുന്നതാണ്.

എന്നാൽ, പിഴചുമത്തിയതുമായി ബന്ധപ്പെട്ടുള്ള തെളിവ്, വിശദാംശങ്ങൾ, രേഖകൾ എന്നിവ ഈ ആക്ട് പ്രകാരമുള്ള ഏതെങ്കിലും യുക്തിസഹമായ നികുതി നിർണ്ണയത്തിന് വിനിയോഗിക്കുകയോ വിനിയോഗിക്കുവാൻ ബാധ്യസ്ഥമാവുകയോ ചെയ്തിട്ടില്ലാത്ത സംഗതിയിൽ, നികുതിനിർണ്ണയ അധികാരി നിർണ്ണയിച്ചിട്ടുള്ള പിഴത്തുകയുമായി ബന്ധപ്പെട്ട് ബാധകമായിട്ടുള്ള നികുതി നൽകുന്നതിന്മേൽ, ഈ വകുപ്പ് പ്രകാരമുള്ള പിഴത്തുകയുമായി ബന്ധപ്പെട്ടുള്ള ഡിമാന്റ് തീർപ്പാകുന്നതാണ്.

(2) 1968-ലെ കേരള നികുതി വസൂലാക്കൽ ആക്ട് (1968-ലെ 15) എന്തുതന്നെ അടങ്ങിയിരുന്നാലും, (1)-ാം ഉപവകുപ്പ് പ്രകാരമുള്ള കടിശ്ശിക കുറവ് ചെയ്യൽ, നികുതി വസൂലാക്കൽ നടപടികൾ ആരംഭിച്ചിട്ടുള്ള സംഗതിയിൽ മാത്രം ബാധകമായിരിക്കുന്നതും നികുതി നിർണ്ണയ അധികാരികൾക്ക്, അങ്ങനെയുള്ള തുക,

(1)-ാം ഉപവകുപ്പ് പ്രകാരമുള്ള തീർപ്പാക്കൽ പ്രകാരം പിരിച്ചെടുക്കാൻ അധികാരമുണ്ടായിരിക്കുന്നതും, (1)-ാം ഉപവകുപ്പു പ്രകാരം തുക തീർപ്പാക്കുന്നിടത്ത് നികുതിനിർണ്ണയ അധികാരികൾ അപ്രകാരമുള്ള നികുതിദായകർക്കെതിരെയുള്ള നികുതി ഈടാക്കൽ നടപടികൾ പിൻവലിക്കേണ്ടതും, അത് റവന്യൂ അധികാരികൾക്ക് ബാധകമായിരിക്കുന്നതും, അങ്ങനെയുള്ള നികുതിദായകർ, ഏതെങ്കിലും കളക്ഷൻ ചാർജ്ജുകൾ നൽകാൻ ബാധ്യസ്ഥരായിരിക്കുന്നതല്ലാത്തതുമാകുന്നു.

(3) ഈ വകുപ്പു പ്രകാരം കടിശ്ശിക തീർപ്പാക്കുവാൻ ഓപ്റ്റ് ചെയ്യുന്നതിനായി, നികുതിദായകൻ, ഏതെങ്കിലും അപ്പലേറ്റ് അല്ലെങ്കിൽ റിവിഷണൽ അതോറിറ്റി മുമ്പാകെയോ ട്രൈബ്യൂണൽ അല്ലെങ്കിൽ കോടതി മുമ്പാകെയോ നിലവിലിരിക്കുന്ന എല്ലാ കേസുകളും പിൻവലിക്കേണ്ടതാണ്.

(4) ഒരു വർഷത്തെ സംബന്ധിച്ച നികുതിയും പിഴത്തുകയും ഉൾപ്പെടെയുള്ള എല്ലാ കടിശ്ശികകളും, ഈ വകുപ്പ് പ്രകാരം ഒരുമിച്ച് അടച്ചു തീർക്കേണ്ടതാണ്.

(5) (1)-ാം ഉപവകുപ്പ് പ്രകാരം കടിശ്ശിക നൽകാൻ ഓപ്റ്റ് ചെയ്യുന്നതിനായി ഉദ്ദേശിക്കുന്ന ഒരു നികുതിദായകൻ, 2019 സെപ്റ്റംബർ 30-ാം തീയതിയിലോ അതിനു മുൻപോ നികുതി നിർണ്ണയ അധികാരിക്ക് ഒരു ഓപ്ഷൻ നൽകേണ്ടതാണ്.

എന്നാൽ, 2019 സെപ്റ്റംബർ 30-ാം തീയതിയ്ക്കു ശേഷമുള്ള ഡിമാന്റുകളെ സംബന്ധിച്ച്, ഉത്തരവ് ലഭിച്ച തീയതി മുതൽ മൂപ്പത് ദിവസങ്ങൾക്കകം ഓപ്ഷൻ നൽകാവുന്നതും, അങ്ങനെയുള്ള സംഗതികളിൽ, ഈ വകുപ്പ് പ്രകാരം കിട്ടാനുള്ള നികുതിയും മറ്റു തുകയും 2020 മാർച്ച് 31-ാം തീയതിയിലോ അതിന് മുമ്പോ അടച്ചുതീർക്കേണ്ടതുമാണ്.

(6) ഈ വകുപ്പുപ്രകാരം, കടിശ്ശിക തീർപ്പാക്കുന്നതിന്റെ ആവശ്യത്തിലേയ്ക്കായി, ഓപ്ഷൻ സമർപ്പിച്ച തീയതി വരെയുള്ള കടിശ്ശിക കണക്കാക്കേണ്ടതാണ്.

(7) (5)-ാം ഉപവകുപ്പു പ്രകാരമുള്ള ഒരു ഓപ്ഷൻ ലഭിക്കുന്നതിന്മേൽ, നികുതി നിർണ്ണയ അധികാരി, (1)-ാം ഉപവകുപ്പ് പ്രകാരം വ്യാപാരിയിൽ നിന്നും കിട്ടേണ്ട നികുതി തുകയും മറ്റു തുകകളും കണക്കാക്കേണ്ടതും, വ്യാപാരിയെ അത് അറിയിക്കേണ്ടതും, അതിന് ശേഷം വ്യാപാരി 2020 മാർച്ച് 31-നോ അതിനു മുൻപായോ പരമാവധി ആറു തവണകളായി തുക അടയ്ക്കേണ്ടതുമാണ്.

(8) 55 സി വകുപ്പിൽ എന്തുതന്നെ അടങ്ങിയിരുന്നാലും, (1)-ാം ഉപവകുപ്പ് പ്രകാരം കടിശ്ശിക തീർപ്പാക്കുവാൻ ഓപ്റ്റ് ചെയ്യുന്ന ഒരു നികുതിദായകൻ, ഡിമാന്റ് നോട്ടീസ് ലഭിച്ചതിനുശേഷം കടിശ്ശികയുമായി ബന്ധപ്പെട്ടുള്ള ഏതെങ്കിലും തുക അടയ്ക്കുകയോ അല്ലെങ്കിൽ നിക്ഷേപിക്കുകയോ ചെയ്തിട്ടുള്ള പക്ഷം, ഈ ഓപ്ഷൻ കീഴിൽ അങ്ങനെയുള്ള തുക നികുതിയിലേയ്ക്ക് വരവ് വെയ്ക്കുന്നതും നികുതിദായകൻ ഇത് സംബന്ധിച്ച് പണം നൽകിയതിന്റെ തെളിവ് നൽകേണ്ടതുമാകുന്നു:

എന്നാൽ, പിഴയിലേയ്ക്കോ അല്ലെങ്കിൽ അതിന്മേലുള്ള പലിശയിലേയ്ക്കോ നൽകിയിട്ടുള്ള ഏതെങ്കിലും തുക നികുതിയിലേയ്ക്ക് വരവ് വെയ്ക്കുന്നതല്ല.

(9) ഈ പദ്ധതി പ്രകാരം തീർപ്പാക്കിയ തുക, യാതൊരു സാഹചര്യത്തിലും പിന്നീട് മടക്കി നൽകുകയോ അല്ലെങ്കിൽ തട്ടിക്കിഴിക്കുകയോ ചെയ്യുന്നതല്ല.

(4) പട്ടികയിൽ, ക്രമനമ്പർ 2-ൽ, 'വിദേശമദ്യം' എന്ന ശീർഷകത്തിനു കീഴിൽ, (i), (ii), (iii), (iv) എന്നീ ഉപഉൾക്കെറിപ്പുകൾക്കും (v)-ാം ഉപഉൾക്കെറിപ്പിന്റെ (എ), (ബി) എന്നീ ഉപഇനങ്ങൾക്കും, എതിരെയുള്ള "25, 78, 100, 70, 210, 200" എന്നീ ഉൾക്കെറിപ്പുകൾക്ക് പകരം യഥാക്രമം "27, 80, 102, 72, 212, 202" എന്നീ ഉൾക്കെറിപ്പുകൾ ചേർക്കേണ്ടതാണ്."

8. 1975-ലെ 7-ാം ആക്റ്റിന്റെ ഭേദഗതി.—1975-ലെ കേരള കെട്ടിട നികുതി ആക്റ്റിൽ (1975-ലെ 7),—

(1) 5 എ വകുപ്പിൽ, (1)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

"(1) ഈ ആക്റ്റിൽ എന്തുതന്നെ അടങ്ങിയിരുന്നാലും, 278.7 ചതുരശ്ര മീറ്ററോ അതിൽ കൂടുതലോ തറ വിസ്തീർണ്ണമുള്ളതും, 1999 ഏപ്രിൽ 1-ാം തീയതിയോ അതിനുശേഷമോ പൂർത്തിയാക്കിയതുമായ എല്ലാ വാസഗൃഹങ്ങളുടെയുംമേൽ, തറ വിസ്തീർണ്ണത്തിന്റെ അടിസ്ഥാനത്തിൽ വർഷം തോറും II-ാം പട്ടികയിൽ പറഞ്ഞിരിക്കുന്ന നിരക്കിലുള്ള ആഡംബര നികുതി ചുമത്തേണ്ടതാണ്.

(2) നിലവിലുള്ള പട്ടിക 'പട്ടിക I' ആയി നമ്പരിടേണ്ടതും, അപ്രകാരം നമ്പരിട്ട പട്ടികയ്ക്ക് ശേഷം താഴെപ്പറയുന്ന പട്ടിക ചേർക്കേണ്ടതുമാണ്, അതായത്:—

“പട്ടിക II

(5 എ വകുപ്പ് കാണുക)

ആഡംബര നികുതി നിരക്ക്

ക്രമ നമ്പർ	തറ വിസ്തീർണ്ണം	നിരക്ക് (രൂപ)
(1)	(2)	(3)
1	278.7 ചതുരശ്ര മീറ്ററിൽ കവിയാത്തത്	ഇല്ല
2	278.7 ചതുരശ്ര മീറ്ററിനു മുകളിൽ എന്നാൽ 464.50 ചതുരശ്ര മീറ്ററിൽ കവിയാത്തത്	4000
3	464.50 ചതുരശ്ര മീറ്ററിനു മുകളിൽ എന്നാൽ 696.75 ചതുരശ്ര മീറ്ററിൽ കവിയാത്തത്	6000
4	696.75 ചതുരശ്ര മീറ്ററിനു മുകളിൽ എന്നാൽ 929 ചതുരശ്ര മീറ്ററിൽ കവിയാത്തത്	8000
5	929 ചതുരശ്ര മീറ്ററിൽ കവിയുന്നതും	10000 ”.

9. 1976-ലെ 19-ാം ആക്റ്റിന്റെ ഭേദഗതി.—1975-ലെ കേരള മോട്ടോർ വാഹന നികുതി ചുമത്തൽ ആക്റ്റിൽ (1976-ലെ 19),—

(1) 25-ാം വകുപ്പിന് പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“25.നികുതിയിൽമേലുള്ള സർചാർജ്ജ്.— പട്ടികയിലെ 7-ാം ഇനം (iii)-ാം ഉപഇനത്തിൽ പരാമർശിച്ചിരിക്കുന്ന ഏതെങ്കിലും മോട്ടോർ വാഹനത്തിന്റെ രജിസ്റ്റർ ചെയ്ത ഉടമസ്ഥൻ, ഒരു പ്ലീറ്റ് ഉടമസ്ഥൻ ആയിട്ടുള്ള സംഗതിയിൽ, 3-ാം വകുപ്പ് (1)-ാം ഉപവകുപ്പ് പ്രകാരം ചുമത്താവുന്ന നികുതി, അപ്രകാരം ചുമത്താവുന്ന നികുതിയുടെ നാലു ശതമാനം നിരക്കിലുള്ള സർചാർജ്ജ് മുഖേന വർദ്ധിപ്പിക്കേണ്ടതാണ്:

എന്നാൽ, സംസ്ഥാന ട്രാൻസ്പോർട്ട് ഉടമസ്ഥതയിലുള്ള വാഹനങ്ങളിൽ നിന്നും യാതൊരു സർചാർജും ഈടാക്കുവാൻ പാടുള്ളതല്ല.

(2) അനുബന്ധം I-ൽ, "ഒറ്റത്തവണ നികുതി" എന്ന ശീർഷകത്തിന് കീഴിൽ, ക്രമനമ്പർ എ-യിൽ, (3)-ാം കോളത്തിലെ 1,2,2 എ, 4,5,6,7,7 എ എന്നീ ഇനങ്ങൾക്കെതിരെ, യഥാക്രമം താഴെപ്പറയുന്ന ഉൾക്കെട്ടുകൾ, ചേർക്കേണ്ടതാണ്, അതായത്:—

- “ വാഹനത്തിന്റെ ക്രയമൂല്യത്തിന്റെ 9%
- വാഹനത്തിന്റെ ക്രയമൂല്യത്തിന്റെ 11%
- വാഹനത്തിന്റെ ക്രയമൂല്യത്തിന്റെ 21%
- വാഹനത്തിന്റെ ക്രയമൂല്യത്തിന്റെ 7%
- വാഹനത്തിന്റെ ക്രയമൂല്യത്തിന്റെ 9%
- വാഹനത്തിന്റെ ക്രയമൂല്യത്തിന്റെ 11%
- വാഹനത്തിന്റെ ക്രയമൂല്യത്തിന്റെ 16%
- വാഹനത്തിന്റെ ക്രയമൂല്യത്തിന്റെ 21%

10. 1991-ലെ 15-ാം ആക്റ്റിന്റെ ഭേദഗതി.—1991-ലെ കേരള കാർഷികാദായ നികുതി ആക്റ്റിലെ (1991-ലെ 15), 37 സി വകുപ്പിന് പകരം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“37 സി. ചില സംഗതികളിൽ കുടിശ്ശിക കുറവ് ചെയ്യൽ.—(1) ഈ ആക്റ്റിലോ അല്ലെങ്കിൽ അതിൻ കീഴിൽ ഉണ്ടാക്കിയ ചട്ടങ്ങളിലോ അല്ലെങ്കിൽ ഏതെങ്കിലും കോടതിയുടെയോ ട്രൈബ്യൂണലിന്റെയോ അപ്പേലേറ്റ് അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ അല്ലെങ്കിൽ ഉത്തരവിലോ എന്തുതന്നെ അടങ്ങിയിരുന്നാലും, 2017 മാർച്ച് 31-ാം തീയതി ഉൾപ്പെടെയും അതുവരെയുള്ള കാലയളവുമായി ബന്ധപ്പെട്ട്, ഈ ആക്റ്റ് പ്രകാരം കിട്ടേണ്ടതായ നികുതിയോ അല്ലെങ്കിൽ മറ്റേതെങ്കിലും തുകയോ കുടിശ്ശിക വരുത്തിയിട്ടുള്ള ഏതെങ്കിലും നികുതിദായകന്, കുടിശ്ശികയായ മുഖ്യനികുതികൾ അടയ്ക്കുന്നതിന്മേൽ, പിഴത്തുകയും, നികുതിത്തുകയിന്മേലും പിഴത്തുകയിന്മേലുമുള്ള പലിശയും, മുഴുവൻ കുറവ് ചെയ്യലും പ്രയോജനപ്പെടുത്തിക്കൊണ്ട് കുടിശ്ശിക തീർപ്പാക്കുന്നതിന് ഓപ്റ്റ് ചെയ്യാവുന്നതാണ്”;

എന്നാൽ, പിഴച്ചമത്തുന്നതുമായി ബന്ധപ്പെടുള്ള തെളിവ്, വിശദാംശങ്ങൾ, രേഖകൾ എന്നിവ ഈ ആക്ട് പ്രകാരമുള്ള ഏതെങ്കിലും യുക്തിസഹമായ നികുതി നിർണ്ണയത്തിന് വിനിയോഗിക്കുകയോ വിനിയോഗിക്കുവാൻ ബാധ്യസ്ഥമാവുകയോ ചെയ്തിട്ടില്ലാത്ത സംഗതിയിൽ, നികുതി നിർണ്ണയ അധികാരി, നിർണ്ണയിച്ചിട്ടുള്ള പിഴയുമായി ബന്ധപ്പെട്ട് ബാധകമാക്കിയിട്ടുള്ള നികുതി നൽകുന്നതിന്മേൽ അപ്രകാരമുള്ള പിഴത്തുകയുമായി ബന്ധപ്പെട്ട ഡിമാന്റ്, തീർപ്പാക്കുന്നതാണ്.

(2) 1968-ലെ കേരള നികുതി വസൂലാക്കൽ ആക്റ്റിൽ (1968-ലെ 15) എന്തുതന്നെ അടങ്ങിയിരുന്നാലും, (1)-ാം ഉപവകുപ്പ് പ്രകാരമുള്ള കടിശ്ശിക കറവ് ചെയ്യൽ, നികുതി വസൂലാക്കൽ നടപടികൾ ആരംഭിച്ചിട്ടുള്ള സംഗതികളിൽ ബാധകമായിരിക്കുന്നതും, നികുതി നിർണ്ണയ അധികാരികൾക്ക്, അങ്ങനെയുള്ള തുക (1)-ാം ഉപവകുപ്പ് പ്രകാരം തീർപ്പാക്കുന്നതിന്മേൽ ഈടാക്കുവാൻ അധികാരമുണ്ടായിരിക്കുന്നതും, (1)-ാം ഉപവകുപ്പ് പ്രകാരം തുക തീർപ്പാക്കുന്നിടത്ത്, നികുതി നിർണ്ണയ അധികാരികൾ, അങ്ങനെയുള്ള നികുതിദായകർക്കെതിരെയുള്ള എല്ലാ കേസുകളും പിൻവലിക്കേണ്ടതും, അത് റവന്യൂ അധികാരികൾക്ക് ബാധകമായിരിക്കുന്നതും, അങ്ങനെയുള്ള നികുതിദായകർ, ഏതെങ്കിലും കളക്ഷൻ ചാർജ്ജുകൾ നൽകുവാൻ ബാധ്യസ്ഥരായിരിക്കുന്നതുമല്ല.

(3) ഈ വകുപ്പ് പ്രകാരം കടിശ്ശിക അടയ്ക്കുവാൻ ഓപ്റ്റ് ചെയ്യുന്നതിനായി നികുതിദായകർ, ഏതെങ്കിലും അപ്പലേറ്റ് അല്ലെങ്കിൽ റിവീഷണൽ അതോറിറ്റിയുടെയോ, ട്രൈബ്യൂണൽ അല്ലെങ്കിൽ കോടതി മുന്പാകെയോ നിലവിലിരിക്കുന്ന എല്ലാ കേസുകളും പിൻവലിക്കേണ്ടതാണ്.

(4) ഒരു വർഷവുമായി ബന്ധപ്പെട്ട നികുതിയും പിഴത്തുകയും ഉൾപ്പെടെയുള്ള എല്ലാ കടിശ്ശികകളും ഈ വകുപ്പ് പ്രകാരം ഒരുമിച്ച് അടച്ച് തീർക്കേണ്ടതാണ്.

(5) (1)-ാം ഉപവകുപ്പ് പ്രകാരം കടിശ്ശിക അടയ്ക്കുന്നത്, ഓപ്റ്റ് ചെയ്യാൻ ഉദ്ദേശിക്കുന്ന ഒരു നികുതിദായകർ, 2019 സെപ്റ്റംബർ 30-നോ അതിന് മുൻപോ നികുതി നിർണ്ണയ അധികാരിക്ക് ഓപ്ഷൻ നൽകേണ്ടതാണ്.

എന്നാൽ, 2019 സെപ്റ്റംബർ 30-ാം തീയതിയ്ക്ക് ശേഷമുള്ള ഡിമാന്റുകളെ സംബന്ധിച്ച് ഉത്തരവ് കൈപ്പറ്റിയ തീയതി മുതൽ 30 ദിവസങ്ങൾക്കകം ഓപ്ഷൻ നല്ലാവുന്നതും, അങ്ങനെയുള്ള സംഗതികളിൽ, ഈ വകുപ്പ് പ്രകാരം കിട്ടാനുള്ള നികുതിയും മറ്റ് തുകകളും 2020 മാർച്ച് 31-ാം തീയതിയിലോ അതിന് മുൻപോ അടച്ചുതീർക്കേണ്ടതാണ്.

(6) ഈ വകുപ്പ് പ്രകാരം കടിശ്ശിക തീർപ്പാക്കുന്നതിന്റെ ആവശ്യത്തിലേയ്ക്കായി ഓപ്ഷൻ സമർപ്പിച്ച തീയതി വരെയുള്ള കടിശ്ശിക കണക്കാക്കേണ്ടതാണ്.

(7) (5)-ാം ഉപവകുപ്പ് പ്രകാരമുള്ള ഒരു ഓപ്ഷൻ ലഭിക്കുന്നതിന്മേൽ, നികുതി നിർണ്ണയ അധികാരി, (1)-ാം ഉപവകുപ്പ് പ്രകാരം വ്യാപാരിയിൽ നിന്നും കിട്ടേണ്ട നികുതി തുകയും മറ്റ് തുകകളും കണക്കാക്കേണ്ടതും, വ്യാപാരിയെ അത് അറിയിക്കേണ്ടതും അതിനുശേഷം വ്യാപാരി, 2020 മാർച്ച് 31-നോ അതിനു മുൻപായോ പരമാവധി ആറു തവണകളായി തുക അടയ്ക്കേണ്ടതുമാണ്.

(8) 91 എ വകുപ്പിൽ എത്തുന്ന അടങ്ങിയിരുന്നാലും, (1)-ാം ഉപവകുപ്പ് പ്രകാരം കടിശ്ശിക തീർപ്പാക്കുവാൻ ഓപ്റ്റ് ചെയ്യുന്ന ഒരു നികുതിദായകൻ, ഡിമാന്റ് നോട്ടീസ് ലഭിച്ചതിനുശേഷം, കടിശ്ശികയുമായി ബന്ധപ്പെട്ട ഏതെങ്കിലും തുക അടയ്ക്കുകയോ അല്ലെങ്കിൽ നിക്ഷേപിക്കുകയോ ചെയ്തിട്ടുണ്ടെങ്കിൽ, അങ്ങനെയുള്ള തുക ഈ ഓപ്ഷനു കീഴിലുള്ള നികുതിയിലേക്ക് വരവ് വെയ്ക്കേണ്ടതും നികുതിദായകൻ, ഇത് സംബന്ധിച്ച് തുകകൾ നൽകിയതിനുള്ള തെളിവ് നൽകേണ്ടതുമാകുന്നു.

എന്നാൽ, പിഴയിലേയ്ക്കോ പലിശയിലേയ്ക്കോ നൽകിയ ഏതെങ്കിലും തുക നികുതിയിലേക്ക് വരവ് വെച്ചുവാൻ പാടുള്ളതല്ല.

(9) ഈ പദ്ധതി പ്രകാരം തീർപ്പാക്കിയ തുക യാതൊരു സാഹചര്യത്തിലും പിന്നീട് മടക്കി നൽകുകയോ അല്ലെങ്കിൽ തട്ടിക്കിഴിക്കുകയോ ചെയ്യുന്നതല്ല.

11. 2004-ലെ 30-ാം ആക്ടിന്റെ ഭേദഗതി.— 2004-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30),—

(1) 4-ാം വകുപ്പിൽ, (4)-ാം ഉപവകുപ്പിൽ, (v)-ാം ഇനത്തിൽ “ചെയർമാൻ അല്ലാത്ത” എന്ന വാക്കുകൾക്ക് പകരം “ അപ്പലേറ്റ് ട്രൈബ്യൂണലിന്റെ ചെയർമാനോ അല്ലെങ്കിൽ അഡീഷണൽ അപ്പലേറ്റ് ട്രൈബ്യൂണലിന്റെ പ്രിസൈഡിംഗ് ഓഫീസറോ ഒഴികെയുള്ള” എന്ന വാക്കുകൾ ചേർക്കേണ്ടതാണ്.

(2) 25 എ വകുപ്പിനുശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“25 എഎ. ഈ ആക്റ്റിൽ കീഴിൽ നികുതി നിർണ്ണയവുമായി ബന്ധപ്പെട്ടുള്ള പൊതുവായ നടപടികൾ—(1) നികുതി നൽകുന്നതിൽ നിന്നും ഒഴിഞ്ഞുമാറിയത് കണ്ടുപിടിക്കുകയും ഈ ആക്റ്റ് പ്രകാരം, ഒരു കുറ്റം കോമ്പോണ്ട് ചെയ്യുകയോ അല്ലെങ്കിൽ പിഴ ചുമത്തുകയോ ചെയ്തിട്ടുള്ള സംഗതികളിൽ, ഈ ആക്റ്റിലെ വ്യവസ്ഥകൾ പ്രകാരമുള്ള നികുതി നിർണ്ണയം, മറച്ചവയ്ക്കപ്പെട്ട വിറ്റുവരവിൽ മാത്രമായിരിക്കുന്നതാണ്.

എന്നാൽ, മറച്ചവയ്ക്കലിന്റെ ഒരു രീതി കണ്ടുപിടിക്കപ്പെടുന്ന സംഗതികളിൽ, മറച്ചവച്ച വിറ്റുവരവിന്റെ അൻപതു ശതമാനം കൂട്ടിച്ചേർത്ത് നികുതി നിർണ്ണയം പൂർത്തിയാക്കേണ്ടതാണ്.

(2) ഇലക്ട്രോണിക് ആയി ഫയൽ ചെയ്ത റിട്ടേണുകൾ, അനുബന്ധങ്ങൾ, മറ്റ് പ്രസ്താവനകൾ, എന്നിവയുടെ പരിശോധനയിൽ നിന്നും നികുതി നിർണ്ണയം ആരംഭിച്ചിട്ടുള്ള സംഗതിയിൽ,—

(എ) സംസ്ഥാനത്തിനകത്ത്, രജിസ്റ്റർ ചെയ്തിട്ടുള്ള വ്യാപാരികളിൽ നിന്നും വ്യാപാരികൾ നടത്തുന്ന കണക്കിൽപ്പെടാത്ത വാങ്ങലുകളെ സംബന്ധിച്ച്, ഈ ആക്റ്റിൽ എയ്യതന്നെ അടങ്ങിയിരുന്നാലും, അങ്ങനെയുള്ള വാങ്ങലുകൾ നടത്തി എന്ന് വ്യാപാരി സമ്മതിക്കുകയാണെങ്കിൽ, അങ്ങനെയുള്ള വാങ്ങലുകൾക്ക് നിക്ഷേപ വിഭവ നികുതി ഇളവ് അനുവദിക്കേണ്ടതാണ്. അപ്രകാരമുള്ള സംഗതികളിൽ, വാങ്ങൽ മൂല്യത്തിന്മേൽ, 20 ശതമാനം മൊത്തലാഭം കൂട്ടിച്ചേർത്ത് കൊണ്ട് നികുതി നിർണ്ണയം പൂർത്തിയാക്കേണ്ടതുമാണ്;

(ബി) അന്തർസംസ്ഥാന വാങ്ങലുകൾ, അന്തർസംസ്ഥാന സ്റ്റോക്ക് കൈമാറ്റം, രജിസ്റ്റർ ചെയ്തിട്ടില്ലാത്ത വ്യാപാരിയിൽ നിന്നുമുള്ള ഇറക്കുമതിയും വാങ്ങലുകളും, എന്നിവയിൽ മറച്ചവയ്ക്കലോ വ്യതിയാനമോ കണ്ടുപിടിക്കപ്പെടുന്ന സംഗതിയിൽ, വില്പനമൂല്യം കണക്കാക്കുന്നതിന്, 25 ശതമാനം മൊത്തം ലാഭം അങ്ങനെയുള്ള വാങ്ങലുകളിന്മേൽ കൂട്ടിച്ചേർക്കേണ്ടതും, ആയതിന്മേൽ നികുതി നിർണ്ണയിക്കുന്നതുമാണ്;

(സി) മറച്ചവയ്ക്കപ്പെട്ട വിൽപനകൾ കണ്ടുപിടിക്കപ്പെടുകയാണെങ്കിൽ, മറച്ചവെക്കപ്പെട്ട വിറ്റുവരവും സമ്മതിച്ച വിറ്റുവരവും തമ്മിലുള്ള വ്യത്യാസത്തിലുള്ള വിറ്റുവരവിൽ മാത്രം നികുതി നിർണ്ണയിക്കേണ്ടതാണ്.

(3) വ്യാപാരം സംബന്ധിച്ച ലാഭനഷ്ടക്കണക്കുകളിൽ കാണിച്ചിരിക്കുന്ന ഇളവുകളും ഇൻസെന്റീവുകളും മറ്റ് ആദായങ്ങളും, അത് ഉൽപ്പന്ന നികുതിയെയോ അല്ലെങ്കിൽ നിക്ഷേപവിഭവനികുതിയിലുവിയെന്നയോ ബാധിക്കുന്നുവെങ്കിൽ മാത്രം നിർണ്ണയിക്കേണ്ടതാണ്.

(4) 8-ാം വകുപ്പിന്റെ (എ), (സി) എന്നീ ഖണ്ഡങ്ങൾക്ക് കീഴിൽ കോമ്പൗണ്ട് ചെയ്ത നികുതി നൽകിയ കരാർ ജോലിക്കാരന്മാരേയും പാകം ചെയ്ത ആഹാരങ്ങളുടെ വ്യാപാരിയുടെയും, മറച്ചുവയ്ക്കപ്പെട്ട വിറ്റുവരവിന്റെ 25 ശതമാനം കൂട്ടിച്ചേർത്തുകൊണ്ട്, ബാധകമായിട്ടുള്ള കോമ്പൗണ്ട് ചെയ്ത നിരക്കിൽ നികുതി നിർണ്ണയം നടത്തേണ്ടതും, അപ്രകാരമുള്ള സംഗതികളിൽ കോമ്പൗണ്ട് ചെയ്യുന്നതിനുള്ള ഓപ്ഷൻ റദ്ദാക്കാൻ പാടില്ലാത്തതുമാകുന്നു.

(5) 8-ാം വകുപ്പ് (എഫ്) ഖണ്ഡത്തിൻ കീഴിൽ കോമ്പൗണ്ട് ചെയ്ത നികുതി നൽകിയിട്ടുള്ള വ്യാപാരികളെ സംബന്ധിച്ച്, സ്വർണ്ണത്തിന്മേലുള്ള ഏതെങ്കിലും വിറ്റുവരവിന്റെ മറച്ചുവെയ്ക്കൽ കണ്ടുപിടിക്കുന്നപക്ഷം, അപ്രകാരം മറച്ചുവയ്ക്കപ്പെട്ട വിറ്റുവരവിന്മേൽ മാത്രം, ചരക്കുകൾക്ക് ബാധകമായിട്ടുള്ള പട്ടിക നിരക്കുകളിൽ, നികുതി നിർണ്ണയം നടത്തേണ്ടതും ആ വർഷത്തേക്ക് കോമ്പൗണ്ട് ചെയ്യുന്നതിനുള്ള ഓപ്ഷൻ റദ്ദാക്കുവാൻ പാടില്ലാത്തതുമാകുന്നു.

(6) 1956-ലെ കേന്ദ്ര വിൽപ്പന നികുതി ആക്റ്റിൻ (1956-ലെ 74-ാം കേന്ദ്ര ആക്ട്) കീഴിലോ അല്ലെങ്കിൽ ഈ ആക്റ്റിൻ കീഴിലോ, നികുതി ഇളവിനോ നികുതി ഒഴിവാക്കലിനോ അപേക്ഷ നൽകുന്നതിനുള്ള സ്റ്റാറ്റൂട്ടറി ഫാറങ്ങൾ സമർപ്പിക്കുന്നതിൽ വീഴ്ച വരുത്തിയിട്ടുള്ള വ്യാപാരികൾ, അപ്രകാരമുള്ള സ്റ്റാറ്റൂട്ടറി ഫാറങ്ങളിൽ ഉൾപ്പെടാത്ത വിറ്റുവരവിന്മേൽ മാത്രം നികുതി നിർണ്ണയം പരിമിതപ്പെടുത്തേണ്ടതാണ്.

(7) വാർഷിക റിട്ടേണിലോ, വ്യാപാര ലാഭനഷ്ട കണക്കുകളിലോ, ആഡിറ്റ് റിപ്പോർട്ടിലോ, വിറ്റുവരവിന്മേൽ എന്തെങ്കിലും വ്യതിയാനം ഉള്ളതായി, വെളിപ്പെടുത്തിയിട്ടുള്ളത് ശ്രദ്ധയിൽപ്പെട്ടാൽ, ഈ ആക്റ്റിന്റെ മറ്റു വ്യവസ്ഥകൾക്കു വിധേയമായി, അങ്ങനെയുള്ള സംഗതികളിൽ നികുതി നിർണ്ണയം അങ്ങനെയുള്ള വ്യതിയാനത്തിന് മാത്രമായി പരിമിതപ്പെടുത്തേണ്ടതാണ്.

(8) റിട്ടേണിനും അക്കൗണ്ട് ബുക്കിനും ഇടയിലുള്ള വ്യതിയാനങ്ങൾ വ്യാപാരി സ്വമേധയാ വ്യക്തമാക്കുന്ന സംഗതിയിൽ, വ്യാപാരി, റിട്ടേണുകളും അനുബന്ധങ്ങളും സ്റ്റേറ്റ്മെന്റുകളും ഫയൽ ചെയ്യുന്നതിന് വിധേയമായി, നികുതി നിർണ്ണയം, അപ്രകാരം വ്യതിയാനമുള്ള വിറ്റുവരവിൽ മാത്രം പരിമിതപ്പെടുത്തേണ്ടതാണ്.

(3) 25 ഇ വകുപ്പിൽ,—

(i) (2)-ാം ഉപവകുപ്പിൽ, “2018 ജൂൺ 30” എന്ന വാക്കുകൾക്കും അക്കങ്ങൾക്കും പകരം “2019 സെപ്റ്റംബർ 30” എന്ന വാക്കുകളും അക്കങ്ങളും ചേർക്കേണ്ടതാണ്;

(ii) (5)-ാം ഉപവകുപ്പിൽ, “2018 സെപ്റ്റംബർ 30” എന്ന വാക്കുകൾക്കും അക്കങ്ങൾക്കും പകരം “2020 മാർച്ച് 31” എന്ന വാക്കുകളും അക്കങ്ങളും ചേർക്കേണ്ടതാണ്.

(4) 31 എ വകുപ്പിന്പകരം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“31 എ. ചില സംഗതികളിൽ കടിശ്ശിക കറവ് ചെയ്യൽ.—(1) ഈ ആക്റ്റിലോ അല്ലെങ്കിൽ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലോ ഏതെങ്കിലും കോടതിയുടെയോ ട്രൈബ്യൂണലിന്റെയോ അപ്പലേറ്റ് അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ അല്ലെങ്കിൽ ഉത്തരവിലോ എന്തുതന്നെ അടങ്ങിയിരുന്നാലും, 2017 ജൂൺ 30-ാം തീയതി ഉൾപ്പെടെയും അതുവരെയുള്ള കാലയളവുമായി ബന്ധപ്പെട്ട് ഈ ആക്റ്റ് പ്രകാരമോ അല്ലെങ്കിൽ 1956-ലെ കേന്ദ്ര വിൽപ്പന നികുതി ആക്റ്റ് (1956-ലെ 74-ാം കേന്ദ്ര ആക്റ്റ്) പ്രകാരമോ നികുതിയോ മറ്റേതെങ്കിലും തുകയോ കടിശ്ശിക വരുത്തിയിട്ടുള്ള ഏതെങ്കിലും നികുതിദായകന്, കടിശ്ശികയായ മുഖ്യനികുതിത്തുക അടയ്ക്കുന്നതിന്മേൽ, പിഴത്തുകയും, നികുതിത്തുകയിന്മേലും പിഴത്തുകയിന്മേലുമുള്ള പലിശയും, മുഴുവൻ കറവ് ചെയ്യൽ പ്രയോജനപ്പെടുത്തിക്കൊണ്ട്, കടിശ്ശിക തീർപ്പാക്കുന്നതിന് ഓപ്റ്റ് ചെയ്യാവുന്നതാണ്:

എന്നാൽ, പിഴ ചുമത്തുന്നതുമായി ബന്ധപ്പെട്ടുള്ള തെളിവ്, വിശദാംശങ്ങൾ, രേഖകൾ എന്നിവ ഈ ആക്റ്റ് പ്രകാരമുള്ള ഏതെങ്കിലും യുക്തിസഹമായ നികുതി നിർണ്ണയത്തിന് വിനിയോഗിക്കുകയോ വിനിയോഗിക്കുവാൻ വിധേയമാക്കുകയോ ചെയ്തിട്ടില്ലാത്ത സംഗതിയിൽ, നികുതി നിർണ്ണയ അധികാരി നിർണ്ണയിച്ചിട്ടുള്ള പിഴത്തുകയുമായി ബന്ധപ്പെട്ട്, ബാധകമാക്കിയിട്ടുള്ള നികുതി നൽകുന്നതിന്മേൽ, ഈ വകുപ്പ് പ്രകാരമുള്ള പിഴത്തുകയുമായി ബന്ധപ്പെട്ടിട്ടുള്ള ഡിമാന്റ് തീർപ്പാക്കുന്നതാണ്.

(2) 1968-ലെ കേരള നികുതി വസുലാക്കിൻ ആക്റ്റിൽ (1968-ലെ 15) എന്തുതന്നെ അടങ്ങിയിരുന്നാലും, നികുതിവസുലാക്കൽ നടപടികൾ ആരംഭിച്ചിട്ടുള്ള സംഗതികളിൽ, (1)-ാം ഉപവകുപ്പ് പ്രകാരമുള്ള കടിശ്ശിക കറവുചെയ്യൽ ബാധകമാക്കിയിരിക്കുന്നതും,

അങ്ങനെയുള്ള തുകകൾ നികുതിനിർണ്ണയ അധികാരികൾക്ക് (1)-ാം ഉപവകുപ്പ് പ്രകാരമുള്ള തീർപ്പാക്കൽ പ്രകാരം ഈടാക്കാൻ അധികാരമുണ്ടായിരിക്കുന്നതും, (1)-ാം ഉപവകുപ്പ് പ്രകാരം തുക തീർപ്പാക്കുന്നിടത്ത്, നികുതി നിർണ്ണയ അധികാരികൾ അങ്ങനെയുള്ള നികുതിദായകർക്ക് എതിരെയുള്ള നികുതി വസുലാക്കൽ നടപടികൾ പിൻവലിക്കേണ്ടതും, അപ്പോൾ മുതൽ അത് റവന്യൂ അധികാരികൾക്ക് ബാധകമായിരിക്കുന്നതും, അങ്ങനെയുള്ള നികുതിദായകർ ഏതെങ്കിലും കളക്ഷൻ ചാർജ്ജുകൾ നൽകാൻ ബാധ്യസ്ഥരായിരിക്കുന്ന തല്ലാത്തതുമാകുന്നു.

(3) ഈ വകുപ്പ് പ്രകാരം കടിശ്ശിക തീർപ്പാക്കുവാൻ ഓപ്റ്റ് ചെയ്യുന്നതിനായി, നികുതിദായകൻ ഏതെങ്കിലും അപ്പലേറ്റ് അല്ലെങ്കിൽ റിവീഷണൽ അതോറിറ്റി മുമ്പാകെയോ, ട്രൈബ്യൂണൽ അല്ലെങ്കിൽ കോടതി മുമ്പാകെയോ നിലവിലിരിക്കുന്ന മുഴുവൻ കേസുകളും പിൻവലിക്കേണ്ടതാണ്.

(4) ഒരു വർഷവുമായി ബന്ധപ്പെട്ട നികുതിയും പിഴത്തുകയും ഉൾപ്പെടെയുള്ള എല്ലാ കടിശ്ശികകളും ഈ വകുപ്പ് പ്രകാരം ഒരുമിച്ച് അടച്ച് തീർക്കേണ്ടതാണ്.

(5) (1)-ാം ഉപവകുപ്പ് പ്രകാരം കടിശ്ശിക അടയ്ക്കുന്നത് ഓപ്റ്റ് ചെയ്യുവാൻ ഉദ്ദേശിക്കുന്ന ഒരു നികുതിദായകൻ, 2019 സെപ്റ്റംബർ 30-ാം തീയതിയിലോ അതിനു മുൻപോ നികുതി നിർണ്ണയാധികാരിക്ക് ഒരു ഓപ്ഷൻ നൽകേണ്ടതാണ്:

എന്നാൽ, 2019 സെപ്റ്റംബർ 30-ാം തീയതിയ്ക്കു ശേഷമുള്ള ഡിമാൻഡുകൾ സംബന്ധിച്ച്, ഉത്തരവ് കൈപ്പറ്റിയ തീയതി മുതൽ 30 ദിവസങ്ങൾക്കകം ഓപ്ഷൻ നൽകാവുന്നതും അങ്ങനെയുള്ള സംഗതികളിൽ ഈ വകുപ്പ് പ്രകാരം കിട്ടാനുള്ള നികുതിയോ മറ്റു തുകകളോ 2020 മാർച്ച് 31-ാം തീയതിയിലോ അതിനു മുൻപായോ അടച്ചുതീർക്കേണ്ടതാണ്.

(6) ഈ വകുപ്പ് പ്രകാരം കടിശ്ശിക തീർപ്പാക്കുന്നതിന്റെ ആവശ്യത്തിലേയ്ക്കായി ഓപ്ഷൻ സമർപ്പിച്ച തീയതി വരെയുള്ള കടിശ്ശിക കണക്കാക്കേണ്ടതാണ്.

(7) (5)-ാം ഉപവകുപ്പ് പ്രകാരമുള്ള ഒരു ഓപ്ഷൻ ലഭിക്കുന്നതിന്മേൽ നികുതി നിർണ്ണയ അധികാരി, (1)-ാം ഉപവകുപ്പ് പ്രകാരം വ്യാപാരിയിൽ നിന്നും കിട്ടേണ്ട നികുതി തുകയും മറ്റ് തുകകളും കണക്കാക്കേണ്ടതും, വ്യാപാരിയെ അത് അറിയിക്കേണ്ടതും അതിനുശേഷം വ്യാപാരി, 2020 മാർച്ച് 31-നോ അതിനു മുൻപായോ പരമാവധി ആറ് തവണകളായി തുക അടയ്ക്കേണ്ടതുമാണ്.

(8) 91-ാം വകുപ്പിൽ എന്തുതന്നെ അടങ്ങിയിരുന്നാലും, (1)-ാം ഉപവകുപ്പ് പ്രകാരം കടിശ്ശിക തീർപ്പാക്കുവാൻ ഓപ്റ്റ് ചെയ്യുന്ന ഒരു നികുതിദായകൻ, ഡിമാന്റ് നോട്ടീസ് ലഭിച്ചതിനുശേഷം കടിശ്ശികയുമായി ബന്ധപ്പെട്ട് ഏതെങ്കിലും തുക അടയ്ക്കുകയോ അല്ലെങ്കിൽ നിക്ഷേപിക്കുകയോ ചെയ്തിട്ടുണ്ടെങ്കിൽ, അങ്ങനെയുള്ള തുക 74-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിൻ കീഴിൽ അടച്ച നികുതി ഉൾപ്പെടെയുള്ള നികുതിയിലേക്ക് വരവ് വയ്ക്കുന്നതും, ഇത് സംബന്ധിച്ച് പണം നൽകിയതിന്റെ തെളിവ് നികുതിദായകൻ സമർപ്പിക്കേണ്ടതുമാണ്:

എന്നാൽ, പിഴയിലേയ്ക്കോ അതിന്റെ പലിശയിലേയ്ക്കോ നൽകിയ ഏതെങ്കിലും തുക നികുതിയിലേയ്ക്ക് വരവ് വെക്കുന്നതല്ല.

(9) ഈ പദ്ധതിപ്രകാരം തീർപ്പാക്കിയ തുക, യാതൊരു സാഹചര്യത്തിലും പിന്നീട് മടക്കി നൽകുകയോ അല്ലെങ്കിൽ തട്ടിക്കിഴിയ്ക്കുകയോ ചെയ്യുന്നതല്ല.

(5) 31ബി വകുപ്പിൽ, (ബി) ഖണ്ഡത്തിൽ, “2019 മാർച്ച് 31” എന്ന വാക്കുകൾക്കും അക്കങ്ങൾക്കും പകരം “2019 സെപ്റ്റംബർ 30” എന്ന വാക്കുകളും അക്കങ്ങളും ചേർക്കേണ്ടതാണ്.

(6) 42-ാം വകുപ്പിൽ, (2)-ാം ഉപവകുപ്പിലെ രണ്ടാമത്തെ ക്ലിപ്തനിബന്ധനയിൽ, “2018 ജൂൺ 30” എന്ന വാക്കുകൾക്കും അക്കങ്ങൾക്കും പകരം “2019 സെപ്റ്റംബർ 30” എന്ന വാക്കുകളും അക്കങ്ങളും ചേർക്കേണ്ടതാണ്.”

12. ചില സംഗതികളിൽ കടിശ്ശിക കുറവ് ചെയ്യൽ.—(1) 2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) 173-ാം വകുപ്പ് (1)-ാം ഉപവകുപ്പിലോ 1976-ലെ കേരള ആഡംബരങ്ങളിലുമേലുള്ള നികുതി ആക്ടിലോ (1976-ലെ 32) (ഇതിനു ശേഷം റദ്ദാക്കപ്പെട്ട ആക്ട് എന്നാണ് പരാമർശിക്കപ്പെടുക) അതിൻകീഴിൽ ഉണ്ടാക്കപ്പെട്ടിട്ടുള്ള ചട്ടങ്ങളിലോ അല്ലെങ്കിൽ ഏതെങ്കിലും കോടതിയുടെയോ ട്രൈബ്യൂണലിന്റെയോ അപ്പലേറ്റ് അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, 2017 മാർച്ച് 31-ാം തീയതി വരെയും അത് ഉൾപ്പെടെയുമുള്ള കാലയളവുമായി ബന്ധപ്പെട്ട്, റദ്ദാക്കപ്പെട്ട ആക്ട് പ്രകാരം കിട്ടേണ്ടതായ നികുതിയോ മറ്റ് ഏതെങ്കിലും തുകയോ കടിശ്ശികവരുത്തിയിട്ടുള്ള ഒരു

നികതിദായകന്, കടിശ്ശികയായ മുഖ്യ നികതിത്തുക അടയ്ക്കുന്നതിനേൽ, പിഴത്തുകയും, നികതിത്തുകയിനേലും പിഴത്തുകയിനേലുള്ള പലിശയും, മുഴുവൻ കുറവ് ചെയ്യലും പ്രയോജനപ്പെടുത്തിക്കൊണ്ട് കടിശ്ശിക തീർപ്പാക്കുന്നതിന് ഓപ്റ്റ് ചെയ്യാവുന്നതാണ്:

എന്നാൽ, പിഴ ചുമത്തുന്നതുമായി ബന്ധപ്പെട്ടുള്ള തെളിവ്, വിശദാംശങ്ങൾ, രേഖകൾ എന്നിവ ഈ ആക്സ് പ്രകാരമുള്ള ഏതെങ്കിലും യുക്തിസഹമായ നികതി നിർണ്ണയത്തിന് വിനിയോഗിക്കുകയോ വിനിയോഗിക്കുവാൻ വിധേയമാവുകയോ ചെയ്തിട്ടില്ലാത്ത സംഗതിയിൽ, നികതി നിർണ്ണയ അധികാരി നിർണ്ണയിച്ചിട്ടുള്ള പിഴയുമായി ബന്ധപ്പെട്ട് ബാധകമാക്കിയിട്ടുള്ള നികതി നൽകുന്നതിനേൽ, ഈ വകുപ്പ് പ്രകാരമുള്ള പിഴയുമായി ബന്ധപ്പെട്ടിട്ടുള്ള ഡിമാന്റ് തീർപ്പാക്കുന്നതാണ്.

(2) 1968-ലെ കേരള നികതിവസുലാക്കൽ ആക്റ്റിൽ (1968-ലെ 15) എത്തുന്ന അടങ്ങിയിരുന്നാലും, നികതിവസുലാക്കൽ നടപടികൾ ആരംഭിച്ചിട്ടുള്ള സംഗതികളിൽ, (1)-ാം ഉപവകുപ്പ് പ്രകാരമുള്ള കടിശ്ശിക കുറവുചെയ്യൽ ബാധകമായിരിക്കുന്നതും, അങ്ങനെയുള്ള തുകകൾ നികതിനിർണ്ണയ അധികാരികൾക്ക്, (1)-ാം ഉപവകുപ്പ് പ്രകാരമുള്ള തീർപ്പാക്കൽ പ്രകാരം ഈടാക്കുവാൻ അധികാരമുണ്ടായിരിക്കുന്നതും, (1)-ാം ഉപവകുപ്പ് പ്രകാരം തുക തീർപ്പാക്കുന്നിടത്ത്, നികതി നിർണ്ണയ അധികാരികൾ അങ്ങനെയുള്ള നികതിദായകർക്ക് എതിരെയുള്ള നികതി വസുലാക്കൽ നടപടികൾ പിൻവലിക്കേണ്ടതും, അപ്പോൾ മുതൽ അത് റവന്യൂ അധികാരികൾക്ക് ബാധകമായിരിക്കുന്നതും അങ്ങനെയുള്ള നികതിദായകർ ഏതെങ്കിലും കളക്ഷൻ ചാർജ്ജുകൾ നൽകാൻ ബാധ്യസ്ഥരായിരിക്കുന്നതല്ലാത്തതുകൊണ്ട്.

(3) ഈ വകുപ്പ് പ്രകാരം കടിശ്ശിക തീർപ്പാക്കാൻ ഓപ്റ്റ് ചെയ്യുന്നതിനായി നികതിദായകൻ ഏതെങ്കിലും അപ്പലേറ്റ് അല്ലെങ്കിൽ റിവിഷണൽ അതോറിറ്റി മുമ്പാകെയോ, ട്രൈബ്യൂണൽ അല്ലെങ്കിൽ കോടതി മുമ്പാകെയോ നിലവിലിരിക്കുന്ന മുഴുവൻ കേസുകളും പിൻവലിക്കേണ്ടതാണ്.

(4) ഒരു വർഷവുമായി ബന്ധപ്പെട്ട എല്ലാ നികതിയും പിഴത്തുകയും ഉൾപ്പെടെയുള്ള എല്ലാ കടിശ്ശികകളും ഈ വകുപ്പ് പ്രകാരം ഒരുമിച്ച് അടച്ച് തീർക്കേണ്ടതാണ്.

(5) (1)-ാം ഉപവകുപ്പ് പ്രകാരം കടിശ്ശിക അടയ്ക്കുന്നത് ഓപ്റ്റ് ചെയ്യുവാൻ ഉദ്ദേശിക്കുന്ന ഒരു നികതിദായകൻ, 2019 സെപ്റ്റംബർ 30-ാം തീയതിയിലോ അതിന് മുൻപായോ നികതി നിർണ്ണയാധികാരിക്ക് ഒരു ഓപ്ഷൻ നൽകേണ്ടതാണ്:

എന്നാൽ, 2019 സെപ്റ്റംബർ 30-ാം തീയതിയ്ക്ക് ശേഷമുള്ള ഡിമാന്റുകളെ സംബന്ധിച്ച്, ഉത്തരവ് കൈപ്പറ്റിയ തീയതി മുതൽ 30 ദിവസങ്ങൾക്കകം ഓപ്ഷൻ നൽകാവുന്നതും അങ്ങനെയുള്ള സംഗതികളിൽ ഈ വകുപ്പ് പ്രകാരം കിട്ടാനുള്ള നികുതിയും മറ്റ് തുകകളും 2020 മാർച്ച് 31-ാം തീയതിയിലോ അതിനു മുൻപായോ അടച്ചു തീർക്കേണ്ടതാണ്.

(6) ഈ വകുപ്പ് പ്രകാരം കുടിശ്ശിക തീർപ്പാക്കുന്നതിന്റെ ആവശ്യത്തിലേയ്ക്കായി ഓപ്ഷൻ സമർപ്പിച്ച തീയതിവരെയുള്ള കുടിശ്ശിക കണക്കാക്കേണ്ടതാണ്.

(7) (5)-ാം ഉപവകുപ്പ് പ്രകാരമുള്ള ഒരു ഓപ്ഷൻ ലഭിക്കുന്നതിന്മേൽ നികുതി നിർണ്ണയ അധികാരി, (1)-ാം ഉപവകുപ്പ് പ്രകാരം വ്യാപാരിയിൽ നിന്നും കിട്ടേണ്ട നികുതി തുകയും മറ്റ് തുകകളും കണക്കാക്കേണ്ടതും, വ്യാപാരിയെ അത് അറിയിക്കേണ്ടതും അതിനുശേഷം വ്യാപാരി 2020 മാർച്ച് 31-നോ അതിനു മുൻപായോ പരമാവധി ആറ് തവണകളായി തുക അടയ്ക്കേണ്ടതുമാണ്.

(8) റദ്ദാക്കപ്പെട്ട ആക്റ്റിൽ എന്തുതന്നെ അടങ്ങിയിരുന്നാലും, (1)-ാം ഉപവകുപ്പ് പ്രകാരം ഒരു നികുതിദായകൻ, അയാളുടെ കുടിശ്ശിക തീർപ്പാക്കുവാൻ ഓപ്റ്റ് ചെയ്തിട്ടുണ്ടെങ്കിൽ, ഡിമാന്റ് നോട്ടീസ് കിട്ടിയതിനുശേഷം കുടിശ്ശികയുമായി ബന്ധപ്പെട്ടുള്ള ഏതെങ്കിലും തുക അടയ്ക്കുകയോ അല്ലെങ്കിൽ നിക്ഷേപിക്കുകയോ ചെയ്തിട്ടുള്ളപക്ഷം, ഈ ഓപ്ഷൻ കീഴിൽ അങ്ങനെയുള്ള തുക നികുതിയിലേയ്ക്ക് വരവ് വെയ്ക്കുന്നതും നികുതിദായകൻ ഇത് സംബന്ധിച്ച് പണം നൽകിയതിന്റെ തെളിവ് നൽകേണ്ടതുമാകുന്നു :

എന്നാൽ, പിഴയിലേയ്ക്കോ അതിന്റെ പലിശയിലേയ്ക്കോ നൽകിയ ഏതെങ്കിലും തുക നികുതിയിലേയ്ക്ക് വരവ് വെയ്ക്കുന്നതല്ല.

(9) ഈ പദ്ധതിപ്രകാരം തീർപ്പാക്കിയ തുക യാതൊരു സാഹചര്യത്തിലും പിന്നീട് മടക്കി നൽകുകയോ അല്ലെങ്കിൽ തട്ടിക്കിഴിക്കുകയോ ചെയ്യുന്നതല്ല."

13. 1976-ലെ കേരള ആഡംബരങ്ങളിന്മേലുള്ള നികുതി ആക്റ്റിൻ (1976-ലെ 32), കീഴിൽ തീർപ്പാകാതെയുള്ള ചില നികുതി നിർണ്ണയങ്ങൾ പൂർത്തിയാക്കിയതായി കരുതപ്പെടേണ്ടതാണ്.—2017-ലെ കേരള സംസ്ഥാന ചരക്ക് സേവന നികുതി ആക്റ്റിലെ (2017-ലെ 20) 173-ാം വകുപ്പ് (1)-ാം ഉപവകുപ്പിലോ 1976-ലെ കേരള ആഡംബരങ്ങളിന്മേലുള്ള നികുതി ആക്റ്റിലോ (1976-ലെ 32) (ഇതിനു ശേഷം റദ്ദാക്കപ്പെട്ട ആക്ട് എന്നാണ് പരാമർശിക്കപ്പെടുക) അതിൻ കീഴിലുണ്ടാക്കിയ ചട്ടങ്ങളിലോ എന്തുതന്നെ അടങ്ങിയിരുന്നാലും, റദ്ദാക്കപ്പെട്ട ആക്റ്റിൻ കീഴിൽ ഉടമസ്ഥൻ ഫയൽ ചെയ്തു റിട്ടേൺ പ്രകാരമുള്ള മൊത്തം വരുമാനം ഒരു വർഷത്തേക്ക് അഞ്ച് ലക്ഷം രൂപയോ

അതിനുതൊഴെയോ ആണെങ്കിൽ, റദ്ദാക്കപ്പെട്ട ആക്റ്റിൻ കീഴിൽ ഉടമസ്ഥൻ വ്യക്തമാക്കിയിട്ടുള്ള എല്ലാ നിട്ടേണുകളും ഫയൽ ചെയ്തു എന്നതിനും അപ്രകാരം നികുതി നൽകിയെന്നതിനും വിധേയമായി, അപ്രകാരമുള്ള ഉടമസ്ഥന്റെ 2019 ഏപ്രിൽ 1 വരെ തീർപ്പാക്കാതെ നിലനിൽക്കുന്ന നികുതി നിർണ്ണയങ്ങൾ പൂർത്തിയാക്കിയതായി കരുതപ്പെടേണ്ടതാണ്:

എന്നാൽ, നികുതി നൽകുന്നതിൽ നിന്നും ഒഴിഞ്ഞുമാറിയത് പിന്നീട് കണ്ടുപിടിക്കുന്നതിന്മേൽ, റദ്ദാക്കപ്പെട്ട ആക്റ്റിൻ കീഴിൽ ഡെപ്യൂട്ടി കമ്മീഷണർക്ക്, അപ്രകാരമുള്ള നികുതി നിർണ്ണയം പുനരാരംഭിക്കാവുന്നതാണ്, എന്നാൽ അത് 2019 ഏപ്രിൽ 1-ാം തീയതി മുതൽ 4 വർഷത്തിനകമുള്ള കാലയളവിൽ നടത്തേണ്ടതാണ്.

14. കേരള പ്രളയ സെസ്സ്:—(1) 2018 ആഗസ്റ്റ് മാസം കേരള സംസ്ഥാനത്ത് വൻതോതിലുണ്ടായ പ്രളയംമൂലം, ആവശ്യമായിവന്ന പുനർനിർമ്മാണ-പുനരധിവാസ-നഷ്ടപരിഹാര ആവശ്യകതകൾക്കായി, സർക്കാർ ഔദ്യോഗിക ഗസറ്റിൽ പ്രസിദ്ധീകരിക്കുന്ന വിജ്ഞാപനം ചെയ്യുന്ന തീയതി മുതലുള്ള പ്രാബല്യത്തോടെ രണ്ട് വർഷക്കാലയളവിലേയ്ക്ക് 2017-ലെ കേരള സംസ്ഥാന ചരക്ക് സേവന നികുതി ആക്റ്റിലെ (2017-ലെ 20) 9-ാം വകുപ്പിൽ വ്യവസ്ഥ ചെയ്ത പ്രകാരമുള്ള നികുതി വിധേയനായ ഒരാൾ, സംസ്ഥാനത്തിനകത്ത് നടത്തുന്ന അങ്ങനെയുള്ള ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണത്തിന്മേൽ, കേരള പ്രളയ സെസ്സ് എന്ന പേരിൽ ഒരു സെസ്സ് ചുമത്തേണ്ടതും, നിർണ്ണയിക്കപ്പെടാവുന്ന പ്രകാരമുള്ള രീതിയിൽ പിരിച്ചെടുക്കേണ്ടതുമാണ്;

എന്നാൽ, അങ്ങനെയുള്ള യാതൊരു സെസ്സും,—

- (i) 2017-ലെ കേരള സംസ്ഥാന ചരക്ക് സേവന നികുതി ആക്റ്റിലെ (2017-ലെ 20) 10-ാം വകുപ്പിൻ കീഴിൽ, കോമ്പോസിഷൻ ലെവി ഓപ്റ്റ് ചെയ്യുന്നതിന് തീരുമാനിച്ചിട്ടുള്ള ഒരു നികുതിദായകൻ നടത്തുന്ന വിതരണങ്ങൾ;
- (ii) 2017-ലെ കേരള സംസ്ഥാന ചരക്ക് സേവന നികുതി ആക്റ്റിലെ (2017-ലെ 20) 11-ാം വകുപ്പ് പ്രകാരം പുറപ്പെടുവിച്ചിട്ടുള്ള വിജ്ഞാപനങ്ങൾ പ്രകാരം ഒഴിവാക്കിയിട്ടുള്ള ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണങ്ങൾ;

(iii) രജിസ്റ്റർ ചെയ്ത ഒരു നികുതിദായകൻ, രജിസ്റ്റർ ചെയ്ത മറ്റൊരു നികുതിദായകന് നടത്തുന്ന ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും വിതരണങ്ങൾ,

എന്നിവയിന്മേൽ ചുമത്തുവാൻ പാടുള്ളതല്ല.

(2) താഴെ പട്ടികയിൽ (2)-ാം കോളത്തിൽ വ്യക്തമാക്കിയിട്ടുള്ള ചരക്കുകളുടെയും സേവനങ്ങളുടെയും വിതരണങ്ങൾക്ക്, 2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) 15-ാം വകുപ്പ് പ്രകാരം നിർണ്ണയിക്കപ്പെട്ട മൂല്യത്തിന്റെ അടിസ്ഥാനത്തിൽ, പട്ടികയിലെ (3)-ാം കോളത്തിലെ, ബന്ധപ്പെട്ട ഉൾക്കെട്ടിൽ പറഞ്ഞിരിക്കുന്ന പ്രകാരമുള്ള നിരക്കിൽ സെസ്സ് ഈടാക്കേണ്ടതാണ്.

പട്ടിക

ക്രമ നമ്പർ	ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിവരണം	സെസ്സ് നിരക്ക്
1	2	3
1	2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) 9-ാം വകുപ്പ് (1)-ാം ഉപവകുപ്പിൽ കീഴിൽ പുറപ്പെടുവിച്ച വിജ്ഞാപനം വഴി നികുതി നിരക്ക് 0.125% ആയി നിശ്ചയിച്ചിരിക്കുന്ന ചരക്കുകളുടെ വിതരണം	ഇല്ല
2	2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) 9-ാം വകുപ്പ് (1)-ാം ഉപവകുപ്പിൽ കീഴിൽ പുറപ്പെടുവിച്ച വിജ്ഞാപനം വഴി നികുതി നിരക്ക് 1.5% ആയി നിശ്ചയിച്ചിരിക്കുന്ന ചരക്കുകളുടെ വിതരണം	0.25%
3	2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) 9-ാം വകുപ്പ് (1)-ാം ഉപവകുപ്പിൽ കീഴിൽ പുറപ്പെടുവിച്ച വിജ്ഞാപനം വഴി നികുതി നിരക്ക് 2.5% ആയി നിശ്ചയിച്ചിരിക്കുന്ന ചരക്കുകളുടെ വിതരണം	ഇല്ല
4	2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) 9-ാം വകുപ്പ് (1)-ാം ഉപവകുപ്പിൽ കീഴിൽ പുറപ്പെടുവിച്ച വിജ്ഞാപനം വഴി നികുതി നിരക്ക് 2.5% ആയി നിശ്ചയിച്ചിരിക്കുന്ന സേവനങ്ങളുടെ വിതരണം	1%

1	2	3
5	2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) 9-ാം വകുപ്പ് (1)-ാം ഉപവകുപ്പിൻ കീഴിൽ പുറപ്പെടുവിച്ച വിജ്ഞാപനം വഴി നികുതി നിരക്ക് 6%,9%,14% ആയി നിശ്ചയിച്ചിരിക്കുന്ന ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണം	1%

(3) ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ നികുതി വിധേയമായ വിതരണം നടത്തുന്ന നികുതി വിധേയനായ ഓരോ ആളും—

(എ) ഈ വകുപ്പിൻ കീഴിൽ നൽകേണ്ട സെസ്സ് തുക അങ്ങനെയുള്ള രീതിയിൽ നൽകേണ്ടതാണ്, കൂടാതെ

(ബി) 2017-ലെ കേരള സംസ്ഥാന ചരക്ക് സേവന നികുതി ആക്ടിൻ (2017-ലെ 20) കീഴിൽ, ഫയൽ ചെയ്യേണ്ട റിട്ടേണുകൾക്കൊപ്പം നിർണ്ണയിക്കപ്പെടാവുന്ന പ്രകാരമുള്ള രീതിയിലും അങ്ങനെയുള്ള ഫാറങ്ങളിലും അപ്രകാരമുള്ള റിട്ടേണുകൾ സമർപ്പിക്കേണ്ടതാണ്.

(4) 2017-ലെ കേരള സംസ്ഥാന ചരക്ക് സേവന നികുതി ആക്ടിലെയും (2017-ലെ 20) 2017-ലെ കേന്ദ്ര ചരക്ക് സേവന നികുതി ആക്ടിലെയും (2017-ലെ 12-ാം കേന്ദ്ര ആക്ട്) അതിൻ കീഴിൽ ഉണ്ടാക്കിയ ചട്ടങ്ങളിലെയും വ്യവസ്ഥകൾ, നിർവ്വചനങ്ങൾ, അധികാരസ്ഥാനങ്ങൾ, നികുതിനിർണ്ണയം, ആഡിറ്റ്, നികുതി ചുമത്താതിരിക്കൽ, നികുതി കുറവായി ഈടാക്കൽ, പലിശ, അപ്പീലുകൾ, നികുതി വസൂലാക്കൽ, കറുപ്പുകൾ, പിഴശിക്ഷകൾ എന്നിവ ഉൾപ്പെടെയുള്ള വ്യവസ്ഥകൾ, ആവശ്യമായ ഭേദഗതികളോടെ, കഴിയുന്നിടത്തോളം, ചരക്കുകളുടെയോ സേവനങ്ങളുടെയോ സംസ്ഥാനത്തിനകത്തെ വിതരണത്തിന്, 9-ാം വകുപ്പിൻ കീഴിൽ സെസ്സ് ചുമത്തുന്നതും പിരിച്ചെടുക്കുന്നതുമായി ബന്ധപ്പെട്ട്, പ്രസ്തുത ആക്റ്റോ അതിൻ കീഴിൽ ഉണ്ടാക്കപ്പെട്ട ചട്ടങ്ങളോ പ്രകാരം, സംസ്ഥാനത്തിനകത്ത് നടത്തുന്ന നികുതി ചുമത്തലും പിരിച്ചെടുക്കുന്നതുമായി ബന്ധപ്പെട്ട് ബാധകമാകുന്നതുപോലെ, ബാധകമാകുന്നതാണ്.

1985-ലെ കേരള താൽക്കാലിക റവന്യൂ പിരിച്ചെടുക്കൽ ആക്ട് (1985-ലെ 10) പ്രകാരമുള്ള പ്രഖ്യാപനം

1985-ലെ കേരള താൽക്കാലിക റവന്യൂ പിരിച്ചെടുക്കൽ ആക്ട് (1985-ലെ 10) പ്രകാരം ഈ ബില്ലിലെ എല്ലാ വ്യവസ്ഥകൾക്കും 2019 ഏപ്രിൽ 1-ാം തീയതിയിലും അനുമതൽക്കും പ്രാബല്യം ഉണ്ടായിരിക്കേണ്ടത് പൊതുതാൽപര്യാർത്ഥം യുക്തമാണെന്ന് ഇതിനാൽ പ്രഖ്യാപിച്ചു കൊള്ളുന്നു.